
ЛЮБЛЮ ЦЯБЕ, 
БЕЛАЯ, БЕЛАЯ РУСЬ!.. 





Родная зямля 


Уладзімір Караткевіч 


Я хачу правесці вае па зямлі, якая для мяне да- 
ражэй за ўсё. Самы ўтульны і чароўны кут. 

Якая яна, мая зямля? Гэта залатыя палі збажы- 
ны з сінімі вочкамі васількоў. Светлыя ад бяроз 
гаі, што аглухлі ад птушынага звону. І пушчы, па- 
добныя на храмы. Пушчы, дзе горда нясуць свае 
кароны алені. Гэта бясконцыя жылы рэк, у якіх 
плешчуцца бабры і рыба на захадзе сонца. І гэта 
амаль адзінаццаць тысяч азёр, чыстых, як усмешка 
дзіцяці. 

Гэта ў мінулым гераічная і шматпакутная зям- 
ля. Безліч разоў грукалі па ёй калясніцы вайны. 
Але мы, дзеці Беларусі, ганарымся тым, што ў гэтых 
войнах яна ніколі не была агрэсарам. Іншая справа, 

што яна заўсёды мужна і да канца бараніла сваю 
праўду і веру. 

Памяць маёй зямлі аб гэтым і ў старадаўніх гара- 
дзішчах, і ў курганах, пад якімі спяць яе абаронцы. 

І перш за ўсё памяць маёй зямлі -- гэта людзі 
1 іх вечная, неўміручая праца. 

Пранікніцеся любоўю да маёй роднай Беларусі, 
людзі. Велічная, гордая, яна таго вартая. 








(ў ў Храм -- збудаванне, прызначанае для ад- 
Т праўлення набажэнства і рэлігійных абрадаў, 

царква., 
Калясніца -- у старажытных грэкаў і рым- 
лян - двухколавая павозка, якой карысталі- 
ся ў час спаборніцтваў, баёў. 
Агрэсар -- захопнік. 
Гарадзішча -- месца, дзе захаваліся рэшткі 
старажытнага горада. 
Курган -- высокі старадаўні магільны насып. 
Неўміручы -- які застаецца назаўсёды ў па- 
мяці людзей. 








з. 1. Якімі словамі перадае пісьменнік Уладзімір Ка- 
Ф раткевіч прыгажосць і веліч нашай зямлі? 
2. З чым параўноўвае аўтар пушчы і азёры? За- 
чытайце. 
з. Прачытайце апошнія радкі тэксту. Да чаго заклі- 
кае аўтар? 
4. Як вы ставіцеся да сваёй роднай зямлі? 

Родны кут 











Васіль Жуковіч 


Між лясамі ды азёрамі -- 
васільковыя палі... 

Я не ведаю, не ведаю 
прыгажэйшае зямлі. 


І бярозкі над дарогамі, 
і рамонкі ў мурагу, 

і рабіначкі за вокнамі 
разлюбіць я не змагу. 


Льюцца песні жавароначкаў 
над прасторамі палёў, 

і даносіцца тужлівае 
развітанне жураўлёў. 





4. 1. Апішыце сваімі словамі пачуцці, выказаныя ў 
вершы. 
2. Падрыхтуйцеся да выразнага чытання верша. 

Беларускія краявіды 
Анатоль Грачанікаў 


Беларускія 
Краявіды... 
Перазвоны 

Азёр і бароў. 

Над палеткамі 
Бульбы і жыта -- 
Пееня 

Велічных курганоў. 


Гэта наша 

Зямля дарагая, 
Гэта нашы 

Лугі і палі, 

Над якімі 
Спрадвеку лунае 
Бусел -- 

Сімвал Бяссмерця 
Зямлі. 














Е ц “а 
І / Сімвал -- умоўнае абазначэнне якога-небудзь 
прадмета, з'явы. 





Якая карціна роднага краю паўстае перад вамі, калі 
чытаеце гэты верш? Вусна намалюйце яе. 
Вывучыце верш на памяць. 


9; Як аўтар называе бусла? Чаму? 

Купалаў дом 
Тамара Тарасава 


Ёсць у Мінску вельмі прыгожы куточак -- парк 
імя Янкі Купалы. Невялікі, утульны, ён знаходзіцца 
амаль у цэнтры горада, на беразе спакойнай Свіс- 
лачы. Гэта ўлюбёнае мееца адпачынку мінчан. На 
цэнтральнай алеі парку на высокім гранітным па- 
стаменце ўзвышаецца велічны помнік паэту. Ля 
падножжа крынічка і папараць-кветка -- сімвалы 
неўміручасці і чысціні. Здаецца, Купала толькі вый- 
шаў з дому, яшчэ адысціся не паспеў і стаіць -- 
спакойны і задуменны. На плечы накінута лёгкае 
паліто, у правай руцэ сукаваты кіёк, верны спада- 
рожнік далёкіх і блізкіх вандровак. Амаль побач 
з помнікам, сярод старых разгалістых дрэў, размяс- 
ціўся двухпавярховы будынак. Гэта -- Літаратурны 
музей Янкі Купалы, ці, як яго называюць, Купа- 
лаў дом. Праўда, не той, у якім жыў паэт, а новы, 
пабудаваны спецыяльна пад музей. 

У Літаратурным музеі Янкі Купалы сабрана і 
клапатліва захоўваецца шмат матэрыялаў: фота- 
здымкі, партрэты, рукапісы, кніжкі паэта, ілюст- 
рацыі да яго твораў. Яны знаёмяць наведвальні- 
каў з жыццём і багатай творчай спадчынай паэта. 
Асаблівую ўвагу наведвальнікаў прыцягваюць па- 
лотны мастакоў -- Міхася Савіцкага, Янкі Раманоў- 
скага, Валянціна Волкава, Івана Ахрэмчыка, скуль- 
птуры Заіра Азгура, Андрэя Бембеля і іншых. 

Сёння Літаратурны музей Янкі Купалы -. са- 
праўдны культурны цэнтр сталіцы. Тут праводзяц- 
ца цікавыя літаратурныя вечары, сустрэчы, рых- 
туюцца і выдаюцца навуковыя зборнікі, буклеты, 
кнігі, прысвечаныя жыццю і творчасці славутага 
беларускага Песняра. 








ў ] Пастамеёнт -- аснова, фундамент помніка, ка- 
Г лоны, статуі. 
Буклёт -- падарункавае, даведачнае выданне 


ў выглядзе невялікай ілюстраванай кніжкі, 
якая разгортваецца як шырма. 





-Х 


х. 71. Чаму парк носіць імя Янкі Купалы? 
Ф 2. Дзе размешчаны Літаратурны музей Янкі Купалы? 
Як па-іншаму называюць гэты музей? Чаму? 
З. Знайдзіце і зачытайце тую частку тэксту, якая пра- 
ілюстравана. 
4. Што вы ведаеце пра Янку Купалу? Якія творы 
паэта чыталі? 

Я нарадзіўся беларусам 
Віктар Швед 


Я нарадзіўся беларусам, 
Беларусам буду жыць! 
Мову родную вучуся 
Шанаваць, цаніць, любіць. 


Сваю родную старонку 
Я люблю, як і бацькоў, 
Што вучылі песні звонкай, 
Прывівалі мне любоў е 












І да мовы, да дубровы, 
Да палёў і да лугоў. 

І заўсёды -- да народа, 
Што жыве тут ад вякоў. 


Я клянуся: не зракуся 
Сваё роднае любіць. 

Быў і буду беларусам, 
Пакуль толькі буду жыць! 

ліва? Якімі словамі сказаў пра гэта паэт? 

2. Як вы разумееце выраз «Сваю родную старонку 
я люблю, як і бацькоў»? 

з. Выберыце і зачытайце тыя радкі верша, якія най- 
больш вас кранулі. 

4. Падрыхтуйцеся да выразнага чытання верша. 


ў 1. Чаму да роднай мовы трэба адносіцца бераж- 


Роднае слова 


Казка 


Артур Вольскі 


Здарылася так, што людзі аднаго краю палічы- 
лі, быццам мова, якою гаварылі іх бацькі, дзяды 
і прадзеды, непрыгожая. Нават грубая і нягеглая. 

-- І чаму, -- абураліся адны, - у нае «р» толькі 
цвёрдае, а ў суседзяў ёсць і мяккае? 

-- Так, так, - згаджаліся другія, - у суседзяў 
«г» гучнае, а ў нае - амаль як «х»... 

-- А чаго варта наша дзеканне і цеканне! -- 
дадавалі трэція. -- Ці «у нескладовае»... 

Што ж рабіць? 

Думалі, думалі і надумалі ўрэшце пазычыць мову 
ў суседзяў. Яна, маўляў, і багацейшая, і прыгажэй- 
шая. Хоць і вельмі блізкая да тутэйшай. І пазы- 
чылі. І ніякіх быццам складанасцей. Многія ж 
словы аднолькава ў абедзвюх мовах гучалі. Такія 
важныя і патрэбныя, напрыклад, як «хлеб» і «соль», 
«мір» і «дом», «поле» і «лес»... 

Але былі і несупадзенні, праз якія здараліся роз- 
ныя недарэчнасці. Часам смешныя, а часам і не 
надта. Так, хацеў аднойчы добры чалавек нейкую 
паслугу зрабіць свайму даўняму сябру. Ды памы- 
ліўся. Замест паслугі непрыемнасць атрымалася. 
Сябар дужа пакрыўдзіўся. 

А чалавек той лічыўся вельмі адукаваным. Сваёй 
мовай зусім гаварыць развучыўся. І пачаў апраў- 
двацца на мове суседзяў. 

-- У меня, -- кажа, - были самые благие наме- 
рения... 

Хаця словы ў гэтым сказе на абедзвюх мовах 
гучалі амаль аднолькава, адно з іх мяняла ўвесь 
сэне сказанага. «Благие» ў мове суседзяў значы- 
ла -- добрыя, а «благія» ў мове тутэйшай -- дрэн- 
ныя, кепскія, паганыя. Усё наадварот! 

І столькі падобных выпадкаў было, што і не 
злічыць. 

А тут яшчэ і другая бяда. Пачалі блытаць тутэй- 
шыя людзі, дзе якое «р» вымаўляецца. Дзе трэба 
мяккае, цвёрдае праскочыць. Дзе трэба цвёрдае, 
мяккае з'явіцца. Як скажа хто «брукі» замест 
«брюки», «трапка» замест «тряпка», так суседзі і 
заходзіліся ад смеху. 

Ды і дзекання і цекання пазбавіцца не ўсім 
удалося. Толькі ў суседскай мове неўласцівае ёй 
вымаўленне гучала сапраўды дзіўнавата. А можа, 
і дзікавата. Не тое, што ў сваёй... 

І зноў задумаліся людзі. Што рабіць? 

Пайшлі да самага старога і самага разумнага ў 
той краіне чалавека. Спыталіся. А самы разумны 
чалавек і кажа: 

-- Кожны народ сваю мову мае. Кожнаму народу 
яна -- родная. І не шанаваць, не любіць яе -- тое 
самае, што выракацца маці ды бацькі, той зямлі, 
дзе мы нарадзіліся, якую родным краем завём. Ад- 
но магу вам параіць: шануйце мову родную і су- 
седскую паважайце... 

Паслухаліся людзі самага старога ды самага ра- 
зумнага чалавека. І неўзабаве зразумелі, што ні 
адной на свеце мовай не выкажаш так дакладна 
свае думкі і пачуцці, як роднай. І яшчэ ўпэўніліся, 
што дарма ганілі яе. І багатая яна, і мілагучная. 
Не горшая за суседскую і за ўсе іншыя мовы. 

Нягеглая -- непрыгожая. 


Выракацца -- адмаўляцца, не прызнаваць ча- 
го-небудзь. 


Недарэчны -- сказаны, зроблены неўпапад, не 
да месца. 
Тутэйшы -- які родам з гэтай мясцовасці; 


які ўласцівы гэтай мясцовасці. 

Ганіць -- прызнаваць непрыгодным, дрэнным. 
Раіцца -- пытацца, прасіць парады ў каго- 
небудзь. 








-ХМ 


Чым спадабалася вам казка? Пра што яна? 
Што здарылася з людзьмі аднаго краю? 
Зачытайце словы, якія аднолькава гучалі на абе- 
дзвюх мовах. 

Над чым задумаліся людзі? Што яны вырашылі? 
Якую параду даў ім разумны чалавек? Зачытайце. 
Што ў гэтым творы незвычайнае? 

. Якая гэта казка (вясёлая, мудрая, страшная)? 
8“. Прачытайце казку моўчкі і падрыхтуйцеся да пад- 
рабязнага пераказу. 


ою 


Ца 


Я спяваю, ты спявай! 
Авяр'ян Дзеружынскі 


Я спяваю, ты спявай. 
Я люблю свой родны край, 
Край азёраў і крыніц, 
Поўны цудаў, таямніц. 


Образовательный портал умму.адц.Бу/ Национальный институт образования 13 















Нівы, звонкія лясы. 
Пахнуць мёдам верасы. 
Баравік сядзіць, мацак, 
Не паднімеш аніяк. 


А над рэчкаю ў бары 
Ладзяць хату два бабры, 
І гняздзечка пліска ўе -- 
Будуць дзетачкі ў яе. 


Я спяваю, ты спявай. 

Я люблю свой родны край 
І ад сэрца гавару: 
«Дарагая Беларусь!» 





“(7 Мацак -- здаровы, моцны. 
- (а 
Пліска -- невялікая пералётная птушка атра- 


да вераб'іных з доўгім і вузкім хвастом. 








ў 1. 
З якім пачуццём піша аўтар пра родны край? 
Разгледзьце малюнак, зачытайце тыя радкі, якія 
адносяцца да малюнка. Як бы вы праілюстравалі 
гэты твор? 


- Падрыхтуйцеся да выразнага чытання верша. 


2 
З. 

Што ўслаўляе паэт Авяр'ян Дзеружынскі? Да чаго 

ПРЫКАЗКІ 


е Няма смачнейшай вадзіцы, як з роднай кры- 
ніцы. 

е Хто ўмее любіць Радзіму, той умее ненаві- 
дзець ворага. 

е Адна ў чалавека маці, адна ў яго і Радзіма. 


Ф 
ЧЫТАЕМ, АБАГУЛЬНЯЕМ, ПРАВЯРАЕМ СЯБЕ 
ПА РАЗДЗЕЛЕ «ЛЮБЛЮ ЦЯБЕ, БЕЛАЯ, БЕЛАЯ РУСЬ!..» 


Прачытайце прыказкі і растлумачце іх сэнс. 


Аб Чака 





1. Прачытайце першыя пункты плана да твора «Род- 
нае слова» Артура Вольскага. Якія пункты плана вы ўста- 
вілі б замест кропак? 

а) Спрэчка. 

б) Рашэнне. 

В) .... 

аш 

2. Аднавіце прапушчаныя словы ў вершы Віктара Шведа: 

а) «Я нарадзіўся ..., 
Беларусам буду ...! 
Мову родную вучуся 
Шанаваць, цаніць, любіць»; 

б) «Сваю родную старонку 
Я люблю, як і бацькоў, 
Што вучылі песні ..., 
Прывівалі ... любоў». 

з. Успомніце назвы вершаў, з якіх узяты гэтыя радкі: 
а) «Я спяваю, ты спявай. 
Я люблю свой родны край, 
Край азёраў і крыніц, 
Поўны цудаў, таямніц»; 
б) «Льюцца песні жавароначкаў 
над прасторамі палёў, 
і даносіцца тужлівае 
развітанне жураўлёў»; 
в) «Гэта наша 
Зямля дарагая, 
Гэта нашы 
Лугі і палі, 
Над якімі 
Спрадвеку лунае 
Бусел -- 
Сімвал Бяссмерця 
Зямлі». 


4. Прачытайце ўрывак з твора. 

«Здарылася так, што людзі аднаго краю палічылі, 
быццам мова, якою гаварылі іх бацькі, дзяды і прадзеды, 
непрыгожая...» 

Паразважайце, які твор можа мець такі пачатак. 

Выберыце правільны адказ на пытанне: 

а) апавяданне; 
б) казка; 
в) верш. 

У ВЕДАЎ КРАІНУ, 
У СВЕТ ТАЯМНІЦАЎ... 





Непералётны вырай 
Артур Вольскі 


Сышліся хмары -- 
восені паслы. 
І за акном не ціхне дождж-назола. 
На поўдзень скіраваліся буслы, 
а нас з табой ужо чакае школа. 


Лістоту золкі вецер падхапіў 

і закружыў яе ў апошнім танцы, 
пад невясёлы восеньскі матыў 
чапляецца за каўняры і ранцы. 


Ах, восень! 
Ты стараешся дарма, 
прыкрыўшыся залочанай парфірай. 

Бо што нам дождж 

ды блізкая зіма: 
у нас тут свой -- 
непералётны -- вырай. 


Аж да званка не змоўкне гамана 
ў кожным класе вераснёвым ранкам. 
Як быццам і не восень, 
а вясна, 
і школа -- 
велізарная буслянка. 

Паслы -- людзі, пасланыя куды-небудзь з якім- 
небудзь даручэннем. 

Назола -- той, хто вельмі дакучае. 

Золкі -- сыры, пранізлівы, халодны. 
Парфіра -- доўгая шырокая пурпуровая адзе- 
жына ў выглядзе плашча; убранне. 

Гамана -- бязладны шум, мноства галасоў; 
гучная размова. 








1. Якой пары года прысвечаны гэты верш? Чаму вы 
так думаеце? 

2. Якія прыкметы восені адлюстроўвае ў вершы Ар- 
тур Вольскі? Прачытайце. 

З. Пра які «непералётны вырай» піша аўтар верша? 

4. З чым пісьменнік параўноўвае школу? Знайдзіце 
і прачытайце гэтыя радкі верша. 

5. Якой вы ўяўляеце школу ў вераснёвы ранак? 

б. Падрыхтуйцеся да выразнага чытання верша. Пры 
чытанні звяртайце ўвагу на знакі прыпынку. 

Мы за парты селі й 


Мікола Маляўка 


Дзякуй, лета! Падарыла 
Нам арэлі ў добры час, 
Каб ляталі як на крылах, 
Каб віталі птушкі нас. 


Мы акрэплі, загарэлі 

І за вёскай, між бяроз, 
Так разгушкалі арэлі, 
Што ўзляцелі да нябёс. 


Доўга там былі, здалося, 
І на спеў званка якраз 
Апусціліся -- у восень, 
Апусціліся -- у клас. 





Мы за парты дружна селі, 
Мы працуем усур”ёз, 
А налета зноў арэлі 
Разгайдаем да нябёс. 


“1. Які настрой узнік у вас падчас чытання верша? 
Ф 2. За што дзеці дзякуюць лету? Якімі словамі і выра- 
замі гэта падкрэсліваецца? Зачытайце. 

З. Што рабілі вучні ўлетку? 

4. Прачытайце, як яны працуюць у школе. 

5. Як трэба чытаць гэты верш -- гучна, хутка альбо 
ціха, павольна? Чаму? 

Караблік 
Уладзімір Юрэвіч 
І 


«Заўтра ў школу. Усе папрыходзяць з кветкамі. 
А я?» -- гэта думка ніяк не давала Жэню заснуць. 
Яшчэ звечара Жэневы аднагодкі рыхтавалі буке- 
ты. Грвалі вяргіні, астры, гваздзікі. 

У Жэні ж няма агародчыка. Ён жыве ў цэнтры 
пасёлка. Кветкі тут растуць вузкімі шнурочка- 
мі ўздоўж дарожак. Ірваць гэтыя кветкі нельга. 
Яны ж для ўсіх: хто ні ідзе, той і любуецца. 

Хлопцу не спіцца. Ён паварочваецца тварам да 
сцяны, жмурыць вочы... 

У пакоі цемнавата. Светлы лапік на сцяне -- 
гэта ад ліхтара, што на плошчы. У гэтым лапіку 
відаць палічка, а на ёй -- маленькі карабель. ЖКэ- 
ня сам яго змайстраваў. Тата памог толькі выра- 
заць з кавалка сасновай кары корпус. 

«А што, калі я заўтра занясу караблік у шко- 
лу, -- прыходзіць новая думка, -- і падару настаў- 
ніцы... Вось толькі на мачту прымацую чырвоны 
ветразь...» 


П 


І не заўважыў Жэня, як заснуў. 

-- Уставай, сынок... -- чуе ён раптам далёкі-да- 
лёкі матчын голас. 

Тут толькі зразумеў, што ўжо раніца. ўКэня са- 
скочыў з цёплай пасцелі, хуценька памыўся, пад'еў, 
апрануўся. Зняў з паліцы караблік. Знайшоў кусок 
чырвонай тканіны, выразаў з яго ветразь, ніткай 
прымацаваў да мачты. Узяў у адну руку партфель, 
у другую -- караблік і пайшоў у школу. 

У класе /Кэня сеў за тую парту, якую яму пака- 
зала ўчора Галіна Мікалаеўна. Партфель палажыў 
у парту, а караблік паставіў перад сабой. 

Вось зазвінеў званок. Усе прыціхлі. У дзвярах 
паказалася Галіна Мікалаеўна. 

-- Дзень добры, дзеці! -- павіталася яна і ветліва 
ўсміхнулася. 

Дзяўчаткі і хлопчыкі кінуліся з букетамі да ста- 
ла настаўніцы. 

Жэня доўга не мог асмеліцца падысці са сваім 
караблікам да настаўніцы. Настаўніца заўважыла 
гэта і працягнула рукі насустрач хлопчыку. 

Калі ўсе паселі за парты, настаўніца сказала, 
трымаючы ў руках Жэнеў падарунак: 

-- Дзякуй, дзеці, за кветкі. Дзякуй. Толькі на- 
вошта так многа? Трэба было кожнаму прынесці па 
адной кветцы, і сабраўся б вялікі букет. Дзякуй 
табе за караблік, гКэня. Гэта падарунак усяму кла- 
су. Ён будзе памяткай пра першы дзень у школе. 
Мы паставім караблік у шафу. Сваімі ветразямі ён 
будзе клікаць усіх вае у вялікі акіян ведаў. 


І / Ветразь -- парус. 


з / 1. Як рыхтаваліся дзеці да школы? 
“ 2. Чаму не спалася Жэню? 


З. Што вырашыў падарыць Жэня настаўніцы? 

4. Як сустракалі настаўніцу дзеці? Што яны падары- 
лі ёй? 

. Што зрабіла настаўніца? 

. Якія словы яна сказала дзецям і Жэню? 

7. Раскажыце пра свой першы дзень у школе. 














о л 


Дарога ў школу 


Усё было незвычайна ў гэты вераснёўскі дзень. 
Зіхацела сонца над галавой. Сінела неба. Першы 
раз Данік ішоў з бацькам у школу. Радаваў Даніка 
букет кветак і новенькі ранец. 

Выйшлі яны з вёскі. Тут ля дарогі стаяў абеліск. 
Бацька спыніўся. «Пакладзём кветкі, сынок, ім, ге- 
роям нашым», -- сказаў ён і расказаў Даніку пра 
бой партызан з фашыстамі. Гэта было 1 верасня ў 
вайну. Па-геройску біліся народныя меціўцы. Мно- 
гія з іх загінулі, але ўратавалі вяскоўцаў ад вора- 
гаў. І паклаў Данік свае вяргіні да абеліска. 

Зіна ўсё гэта бачыла. І на лінейцы ў школьным 
двары дала некалькі руж са свайго букета Даніку. 

Увайшла ў класе настаўніца Вольга Пятроўна і 
сказала: «Першы ўрок у нас, дзеці, -- урок памяці. 
Бярыце кветкі, і пойдзем да абеліска». 

Дзеці падыходзілі да абеліска і ўскладалі кветкі, 
ушаноўвалі памяць герояў. 

Тут сярод кветак убачыў Данік і свой букет. 

Паводле Алеся Савіцкага 

. Што незвычайнага адбылося ў вераснёўскі дзень? 
. Пра што Даніку расказаў бацька? 

. Што зрабіў Данік? Чаму? 

. Чаму Зіна дала некалькі руж Даніку? 

. Куды адправіліся дзеці? 

. Што адчуў Данік на ўроку памяці? 

. Раскажыце, як ахоўваюцца помнікі воінам. 

. Падрыхтуйце пераказ тэксту па плане. 


оо “І б л ФЕ б ГМ - 


План 


1. Незвычайны вераснёўскі ранак. 
2. Расказ бацькі. 
З. Усім класам да абеліска. 


Ідзе вучаніца 
Васіль Жуковіч 


Знаёмай сцяжынкай ідзе 
вучаніца. 

Ёй сонейка свеціць і ззяюць 
крыніцы. 

Ёй дрэвы гамоняць. Ідзе 
вучаніца 

ў Ведаў Краіну, у свет 
таямніцаў. 

Яна ўжо вучылася некалькі 
раніц, 

ёй так падабаецца з кніжкамі 
ранец. 

З цудоўным настроем ідзе 
вучаніца: 

на твары -- усмешка і позірк 
іскрыцца. 

Як ветразі, банцікі ў мілай 
дзяўчынкі, 

а косы, а косы -- як дзве 
ручаінкі... 














г Таямніца -- тое, што яшчэ не пазнана, не ста- 


“Т ла вядомым. 








2; 
. З чым параўноўваюцца банцікі дзяўчынкі? Косы? 


о сл 


Чаму ў дзяўчынкі быў добры настрой? Як пра гэ- 
та сказана ў вершы? 
З якім настроем вы ідзяце ў школу? 


Зачытайце. 


. Знайдзіце ў тэксце словы, якія рыфмуюцца, і за- 


чытайце іх. 


- Прачытайце верш хутка, у рытме хады, з пачуццём. 
. Ці падабаецца вам вучыцца? Чаму? 
. Раскажыце, што перажылі вы ў свой першы 


школьны дзень. Як паводзілі сябе дарослыя, калі 
праводзілі вас у школу? Чаму гэты дзень такі хва- 
люючы для ўсіх? 


- Падрыхтуйцеся да выразнага чытання верша. 

Пачакаем да панядзелка 
Леанід Прокша 


Алінка прыбегла са школы і, падняўшы рукі з 
растапыранымі пальцамі, аб'явіла: 
-- Дзесяць з плюсам!.. 


-- Малайчына, -- пахваліла мама. 
-- А такія адзнакі ставяць? -- усміхнулася ба- 
буля. -. Пакажы сшытак. 


Аднак Алінка не паказала бабулі сшытак. Ад- 
вяла яе ўбок і шапнула на вуха: 

-- Толькі дзесяць. Плюса няма. 

-- А навошта ж хлусіць? Дзясятка і так, без 
плюса, выдатная адзнака... 

Гэта было ў пятніцу. А ў нядзелю Алінка пры- 
бегла да бабулі, ледзь не плачучы: 

-- Палавіна сумкі прапала. 

-- Зноў «дзесяць з плюсам»? -- усміхнулася ба- 
буля. 

-- Ды не! Пачала рабіць урокі, а кніжак, алоўкаў, 
пенала няма. Прапалі недзе. 

-- А ты добра праверыла? 

-- Не адзін раз. Укралі, не інакш. 

-- Хто ж мог украсці ў класе? Кожны мае свае 
кніжкі і алоўкі. 

-- Я так думаю: гэта Жэнька. Нездарма ён дзі- 
віўся на мой пенал... 

-- Пачакай, пачакай... Можа, ты спяшалася і не 
ўсё паклала ў сумку пасля званка? 

--. Усё!.. Жэнька ўзяў -- больш ніхто. 


-- Не кажы, калі добра не ведаеш, -- не паверыла 
бабуля. 
-- Не, я ўпэўнена - ён, -- настойвала Алінка. 


-- Пачакаем да панядзелка, а там паглядзім... 

У панядзелак бабуля разам з унучкай пайшла 
ў школу. У раздзявалцы Алінка ўбачыла аднаклас- 
ніка Віцю і не змагла прамаўчаць. 

-- А ў мяне палавіна сумкі прапала! 

-- Як гэта -- палавіна сумкі? -- здзівіўся Віця. -- 
Хіба яе распілавалі? 

-- Не сумку распілавалі, а палавіну рэчаў за- 
бралі... 

Віця падхапіў навіну, з крыкам паляцеў па ка- 


лідоры: 

-- У Алінкі палавіну сумкі ўкралі! 

-- Навошта ж ты гаворыш абы-што, -- папрак- 
нула ўнучку бабуля. - Пойдзем праверым тваю 
парту. 


У класе нікога не было. Алінка падбегла да пар- 
ты. Падняла вечка і развяла рукамі ад здзіўлення: 
«украдзеныя» рэчы ляжалі на сваім месцы. 

Падышла бабуля: 

-- Бачыш! А ты казала -- Жэнька... 

А з калідора далятаў Віцеў голас: 

-- У Алінкі сумку ўкралі... 

Алінка не ведала, куды схавацца ад сораму. 








/ Вечка -- верхняя частка парты, якая пады- 
маецца для таго, каб зручна было пакласці 
рэчы, сесці. 





з. 1.1. З якім настроем прыбегла Алінка са школы? 
Ф 2. Калі гэта адбылося? 
З. Што здарылася ў нядзелю? Прачытайце. 
4. Знайдзіце і прачытайце размову дзяўчынкі і ба- 
булі, якая адбылася ў нядзелю. 
5. Чаму бабуля прапанавала дзяўчынцы пачакаць 
да панядзелка? 
б. Раскажыце, што адбылося ў панядзелак у школе. 
. Чаму Алінка не ведала, куды схавацца ад сораму? 
8. Падрыхтуйцеся да чытання па ролях. 


“І 

Добрая зямля 
Паўлюк Прануза 


Ля нашай школы быў дзірван, 
Зарослы муравою. 

Рыдлёўкі, граблі мы ўзялі 

І дружнаю сям'ёю 

Разбілі ўчастак. І садок 
Увосень пасадзілі. 

Між дрэўцаў летам агуркі 
Надзіва ўрадзілі. 

-- Тут працавалі дружбакі, -- 
Мы ад дарослых чуем. 

Якая добрая зямля, 

Бо мы на ёй працуем! 











С( ] Дзірван - верхні елой глебы, 
густа зарослы травой, перапле- 
цены карэннем раслін. 

. Чым спадабаўся вам верш? 

2. Што вырашылі зрабіць каля школы дзеці? 
Зачытайце. 

3. Як вы разумееце наступныя радкі верша: 


Я 


«Якая добрая зямля, 
Бо мы на ёй працуем!»? 


4. Прачытайце верш самі сабе, а потым уголас, за- 
хоўваючы пэўную інтанацыю. 





ЗАГАДАНКА 
Ф] Прачытайце і адгадайце загаданку. г” 
Унутры Толькі ў кожнага 
Кардоннай хаткі Блізнятка 
Спяць радком Свайго колеру 
Браты-блізняткі. Апратка. 


Уладзімір Мацвеенка 


Коска 


Васіль Хомчанка 


Захарка сеў рыхтаваць урокі. Трэба было выка- 
наць практыкаванне: перапісаць сказы і паставіць, 
дзе трэба, коскі. А рабіць Захарку нічога не ха- 
целася. Ён падпёр далонямі галаву і задумаўся. 
Захарка толькі што прачытаў кніжку пра прыгоды 
капітана карабля. 

Цікавае, гераічнае жыццё ў марскіх капітанаў. 
Не тое, што ў яго, Захаркі. Вучы граматыку. За- 
харка ўздыхнуў і сказаў уголас: 

-- Навыдумлялі ўсялякіх прадметаў. І ўсе іх 
вучы. Коскі там розныя, пытальнікі... 

Пачуў гэта старэйшы брат Янка і спытаў: 

-- А ты б што хацеў вучыць? 

-- Хай бы адразу вучылі на касманаўтаў, капі- 
танаў, шафёраў. А то вучаць, дзе коскі ставіць. 
Хіба без іх нельга жыць? 

Янка даўно ведаў, што Захарка марыць стаць 
капітанам далёкага плавання. Ён трохі падумаў, 
хітра ўсміхнуўся і сказаў: 

-- Кажаш, і без косак можна пражыць? Мы зараз 
праверым. Бяры аловак і пішы. 

--. Што пісаць? 

-- Будзем лічыць, што ты ўжо капітан карабля. 
Табе трэба даць пісьмовы загад сваім матросам. 

-- Гэта я змагу, - абрадаваўся Захарка. Такі 
занятак усё ж цікавей, чым урокі рабіць. -- Які 
загад, кажы! 

-- Ты хворы ці паранены ў бойцы з піратамі. 
Ляжыш у бальніцы. 

-- Нічога ты не разумееш у марской справе, -- 
паправіў Янку Захарка. -- Піратаў даўно ўжо 
няма. 

-- Добра, згодзен. Ты захварэў, ляжыш у баль- 
ніцы, а карабель стаіць у гавані. У моры шторм. 
Я твой памочнік, чакаю ад цябе пісьмовага загаду. 
Ты кажаш: плыві. 

-- Ну і плыві. 

-- Не, ты напішы мне за- 
гад, -- патрабаваў Янка. 

Захарка рашуча падсунуў 
аркуш паперы, узяў аловак. 

--. Пісаць? 

-- Пішы, пішы. 

І Захарка пад дыктоўку 
Янкі напісаў: «Плысці не да- 
зваляю стаяць у гавані». 

Прачытаў Янка і паціснуў 
плячыма: 

-- Нічога не разумею. 

-- Усё ясна, - сказаў упэўнена Захарка. -- 
Я загадваю плысці. 

--. Не, не ясна. Ці плысці не дазваляеш і трэба 
стаяць, ці трэба плысці і стаяць не дазваляецца ў 
гавані. Не хапае коскі. 

Захарка зморшчыў лоб і пачаў думаць, дзе б гэту 
самую коску паставіць. І паставіў пасля слоў «не 
дазваляю». 

-- Ну вось, значыць, трэба стаяць, -- засмяяўся 
Янка. 

-- Я плысці дазволіў, -- разгубіўся Захарка. 

-- Тады коска не тут павінна стаяць. 

Янка закрэсліў Захаркаву коску і паставіў сваю 
пасля слова «плысці». 

Захарка пачухаў патыліцу і падумаў, што са- 
праўды гэтыя коскі маюць значэнне нават і для 
марскіх капітанаў. Ён уздыхнуў, узяў падручнік па 

граматыцы, разгарнуў сшытак і пачаў пісаць прак- 
тыкаванне. 








Гавань -- зацішнае месца каля берага для бяс- 
печнай стаянкі караблёў. 








4.1. Як вы думаеце, чаму так несур'ёзна ставіўся За- 
Ф харка да косак і пытальнікаў? 
2. Якое заданне прапанаваў Захарку яго старэйшы 
брат Янка? 
. Што напісаў у загадзе Захарка? Зачытайце. 
. Чаму Захарка ўзяўся за падручнік па граматыцы? 
. Прачытайце тэкст самі сабе і падрыхтуйцеся да 
выразнага чытання. 
б. Намалюйце карціну словамі да той часткі тэксту, 
якая найбольш вам спадабалася. 


п ВЕ 0 


ПРЫКАЗКА 


е Дзе розумам не дойдзеш, дык у кніжцы 
знойдзеш. 


Маці і Янка 
Міхась Скрыпка 


Паснедаўшы ўранку, 
Гаворыць маці Янку: 

-- Памый, сынок, пасуду. 

-- Ну во -- ізноў! Не буду! -- 
Гаворыць хлопец маме, -- 
Абед не за гарамі. 

А там ізноў -- вячэра. 
Усё мый і мый без меры. 
Я лепей заўтра рана 
Памыю ўсё старанна. 
Прагаладаўся Янка, 

Калі прыбег з двара, 














І ціха просіць: - Мамка! 
Палуднаваць пара. 
А маці кажа: -- Што ты, 


Дык лішнія турботы: 
Абед, а там вячэра... 
Усё еш ды еш без меры. 
Лепш, ведаеш што, Янка, 
Адкласці да сняданка, 
А там і не прасі: 
Адразу ўсё з'ясі. 


















С) Турбдбты -- клопаты, розныя справы. 


Чаму? 

2. Як хлопчык ставіўся да працы? Прачытайце. 

З. Што адказала маці сыну, калі той прыбег з двара? 
Зачытайце. 


ў? 1. Які настрой узнік у вас падчас чытання верша? 

4. Каго і за што вы асуджаеце ў вершы? 

5. Якую параду вы далі б Янку? 

б. Ці сустракаліся вам у жыцці такія выпадкі? 

7. Падрыхтуйцеся да выразнага чытання верша па 
ролях. 


ЗАГАДКА-ЖАРТ 


Уладзімір Мацвеенка 


Ля сцяны стаіць 
Чарнушка, 

Па ёй бегае 
Бялушка, 

За бялушкаю 
Макрушка. 
Шмаргане 
Туды-сюды, 
Змые 

Белыя сляды. 








“7. Прачытайце загадку-жарт. 
2. Якія словы дапамаглі вам адгадаць загадку-жарт? 
Пацвердзіце гэта прыкладамі. 
ПРЫКАЗКА 
е Хочаш добра жыць - павінен працу любіць. 


Прачытайце прыказку. Як вы яе разумееце? 


Ф 

Тры браты 


Казка 


Браты Грым 


Шмат гадоў таму жыў на свеце бацька з трыма 
сынамі. 

Павырасталі сыны малайцамі, адзін за аднаго 
лепшы. 

Вось і кажа ім бацька: 

-- Ідзіце, дзеці, па белым свеце вандраваць, лю- 
дзей паглядзіце ды якой-небудзь справе вывучы- 
цеся. Таму з вас, хто самым лепшым майстрам 
вернецца, я сваю хату ў спадчыну пакіну. 

Падаліся браты вандраваць. Тры гады блукалі 
яны па чужых краях, а праз тры гады вярнуліся 
ўсе ў адзін дзень дамоў да бацькі. 


-- Добры дзень, бацька, -- кажуць яны. 

-- Дзень добры, дзеці, -- адказвае бацька. -- Ну 
што, ці навучыліся чаму-небудзь? 

-- Так, - кажуць, -- навучыліся. 

-- Чаму ж вы, дзеці, навучыліся? й 

--. Я, -. кажа малодшы сын, - галіць навучыўся. 

-- Я, -- кажа сярэдні сын, -- каваць навучыўся. 

--. Ая, - сказаў старэйшы сын, -- шпагаю фех- 
таваць навучыўся. 

-- Ну і добра, -- кажа бацька. -- Хацеў бы я 


паглядзець, ці спрытна вы ўмееце галіць, каваць ды 
фехтаваць. 
А ў гэты час па полі бег заяц. 

ўў зя 





-- Эх! -- закрычаў малодшы сын, які галіць на- 
вучыўся. -- Вось яго мне якраз і не хапала! 

Схапіў ён місачку ды мыла, узбіў памазком пену, 
потым дагнаў зайца, на бягу намыліў яму мордачку 
і пагаліў абедзве шчакі. 

Ды так чыста пагаліў! Не парэзаў ні разу, нівод- 
нага валасочка не пакінуў. 

-- Добрая работа! -- сказаў бацька. -- Спрытна 
голіш! 

І толькі ён гэта прамовіў, як на дарозе з'явілася 
карэта. 

-- Ану, -- кажа сярэдні сын, які каваць наву- 
чыўся, -- паглядзі, бацька, і на маё ўмельства. 

Пабег сярэдні брат за карэтай, дагнаў яе, адарваў 
у каня на ўсім скаку ўсе чатыры падковы ды тут 
жа на ўсім скаку падкаваў яго нанова. 

-- Выдатная работа! -- сказаў бацька. -- Не 
горшая, чым у твайго брата. 

Тут загаварыў і старэйшы сын: 

-- Дазволь, бацька, і мне паказаць сваё ўмельства! 

-- Што ж, -- кажа бацька, -- пакажы. 

А якраз у гэты самы чае лінуў дождж. Узяў 
старэйшы сын сваю шпагу ды як пачаў круціць яе 
ў сябе над галавой! Так хутка круціў, што ніводная 
кропля на яго не трапляла. 

Дождж лье мацней ды мацней. Хвошча як з 
вядра, а старэйшы сын толькі круціць шпагай ды 
стаіць сухі, быццам пад дахам. Усе кроплі даж- 
джавыя шпагай адбівае. 

Убачыў гэта бацька, здзівіўся ды сказаў дзецям: 

-- Усе вы выдатныя майстры -- не ведаю я, каму 
з вас хату пакінуць. Кывіце разам усе. 

Згадзіліся сыны, ды гэтак з таго часу разам і 
жывуць. 








Я Каваць -- апрацоўваць метал ударамі молата. 
Галіць -- зразаць брытвай валасы; брыць. 





з. 1. Чым спадабаўся вам твор? Якія яшчэ казкі братоў 
Грым вы ведаеце? 
2. Куды выправіў сваіх сыноў бацька? Якому май- 
стэрству яны навучыліся? Зачытайце. 

З. Хто з братоў, на ваш погляд, вярнуўся лепшым 


майстрам? 


4. Што сказаў бацька сынам, ацаніўшы іх майстэр- 


ства? Зачытайце. 


5. Выберыце з тэксту ўрывак, які вам хацелася б 


прачытаць па ролях. 


б. Падрыхтуйце пераказ казкі блізка да тэксту. 


Пра Янку і гулянку 


Рана-рана -- на світанку -- 


Маці доўга будзіць Янку: 
-- Уставай хутчэй, сынок, 
Не спазніся на ўрок. 
На стале стаіць сняданак, 
Пазірае ў вокны ранак. 
Маці будзіць, маці кліча, 
Сын спрасонку штось 
мармыча, 
Смачна, доўга пазяхае, 
Твар пад коўдраю хавае: 
Прытварыўся -- захварэў, 
Прытаіўся -- анямеў. 

Мікола Хведаровіч 

Ён жа ўчора па абедзе 
Прападаў з сябрамі недзе, 
Да змяркання прагалёкаў 
І не браўся за ўрокі. 








ў 7) Галёкаць -- моцна крычаць, пераклікаючыся 
г ў лесе. 








зана ў вершы? 

2. Прачытайце верш самі сабе і падрыхтуйцеся да 
выразнага чытання. 

З. Патлумачце сэнс прыказкі «Навуку за плячыма не 
НОСЯЦЬ». 

4. Якія прыказкі пра вучобу вы яшчэ ведаеце? Рас- 
кажыце. 


р? 1. Чаму Янка не хацеў ісці ў школу? Як пра гэта ска- 


Музычная Нота 


Казка 


Сяргей Тарасаў 


Жыў на свеце трубач. Аднойчы, прыйшоўшы да- 
дому, паставіў ён сваю трубу на акно. Акно было 
расчынена, а на вуліцы гуляў лёгкі Ветрык. Убачыў 
Ветрык на акне трубу, зацікавіўся: «Што гэта такое? 
У коміны вялікіх заводаў я дзьмуў, у коміны дамоў 
таксама, а вось у такую трубу -- не». Разагнаўся 
Ветрык, сабраў усю сваю моц і дзьмухнуў. З трубы 
выскачыла Нота і паляцела ў свет. 

Ляцела, ляцела і прыляцела да дома, у якім жыў 


чалавек, што піша музыку, -- кампазітар. Заляцела 
Нота ў фортку. Бачыць: ляжыць на раялі разлі- 
наваны сшытак, а ў ім -- поўна нот. І наша Нота 


села паміж імі. 

Пачаў кампазітар іграць. 

-.. До-фа-мі-рэ-соль-сі-до! «Ля!» Што такое? -- 
здзівіўся кампазітар. -- Адкуль узялася гэта нота? 

Паспрабуем яшчэ раз: соль-сі-до! «Ля!» Не, яна 
не павінна тут быць! Вось жа стаіць нота «рэ». До- 
фа-мі-рэ. Соль-сі-до-рэ! Зараз мы гэтае «ля» вы- 


краслім. 
Спалохалася Нота і хуценька выскачыла ў акно. 
-- Ух ты! -- уздыхнула з палёгкай. -- Гэтак са- 
праўды можна прапасці. 
Ляціць Нота далей. Раптам чуе -- музыка гу- 


чыць. Агледзелася, а гэта -- тэатр. Заляцела Нота 
ў тэатр. А там на сцэне аркестр. А нот над ім -- 

што машкары. Бачыць -- наперад выйшаў спявак 
з доўгай барадою і пачаў спяваць басам. 


«Вось каму я, відаць, патрэбна», -- падумала 
Нота. 

А спявак браў голасам усё вышэй і вышэй: 

--. А-а-а! А-а-а! -- і раптам нізкае: -- У-у-у! 


Ад нечаканасці ён змоўк. Збянтэжыўся і аркестр. 
Спявак здзіўлена азірнуўся, не разумеючы, як гэта 
ў яго атрымалася. 

Спалохалася Нота: і тут яна не на сваім месцы. 
І, каб ніхто не заўважыў, -- шусь у акно! 

Ляцела і думала, што трэба, відаць, вяртацца 
дадому, да свайго музыкі. Але нечакана апынула- 
ся каля школьнага акна. Зазірнула туды. А там, 
ля чорнай разлінаванай дошкі, стаіць дзяўчынка і 
плача, а дошка спісана нотамі. 

-- У цябе ўсё добра, Аленка, -- кажа настаўні- 
ца, -- але ў другім такце не хапае адной ноткі. 
Падумай, не хвалюйся... 

Пачула гэта Нота, прыгледзелася да дошкі. І са- 
праўды, у адным месцы зверху ёсць нота і ўнізе 


ёсць, а пасярэдзіне -- пуста. Не доўга думаючы, 
скокнула яна на гэта месца і сцішылася. 

-- Не плач, Аленка, -- кажа настаўніца. -- Па- 
глядзі на дошку ўважліва... Але што гэта? -- здзі- 
вілася яна і надзела акуляры. -- Тут сапраўды ўсё 
правільна. 

-- Вось дзе я патрэбна! -- сказала Нота і заста- 


лася ў школе. 


42 Образовательный портал умму.ади.бу/ Национальный институт образования 





Ф 


Аркестр -- сукупнасць музычных інструмен- 

“таў для выканання музычных твораў; калек- 
тыў музыкантаў, якія разам выконваюць твор 
на розных інструментах. 


Бас -. самы нізкі мужчынскі голас. 
Збянтэжыўся -- прыйшоў у замяшанне, раз- 
губіўся. 








- Пра якія прыгоды музычнай Ноты гаворыцца ў 


казцы? 


. Чаму музычная Нота доўга не магла знайсці сваё 


месца? 


. Падзяліце казку на часткі згодна з планам. 
- Прачытайце казку яшчэ раз і перакажыце яе па 


плане. 


План 
1. Ветрык і Нота. 
2. Нота і кампазітар. 
З. Нота ў тэатры. 
4. Нота ў школе. 


Крыўда парты 
Мар'ян Дукса 


«У класе чысціня, 

А ты 

Падводзіш гэтак...» -- 
Я слухаю штодня 
Папрокі ад суседак. 

«І ў зацені вугла 

Твой выгляд 

Смеху варты -- 

Зноў смеццем зарасла», -- 
Кругом злуюцца парты. 
А што ў маім нутры? 
Рагаткі, 

Прамакаткі... 

Збярэцца два вядры, 

Як скончацца заняткі. 
Чаго не знойдзеш тут -- 
Нібы ў дупле вавёркі. 
Вось тут -- 

Запісак жмут, 

А тут - 

Агрызкаў горка. 
Парваны сшытак -- 
Вунь! 

А вунь -- 

Батона трошкі... 

Далей руку пасунь -- 
Запанавалі крошкі! 

Ды ці ж мая віна, 

Што я не ўзор культуры, 
Не парта -- 

Скрынка я 

Для ўсёй макулатуры. 








ў зЗацень -- месца, зацененае чым-небудзь ад 
7 прамянёў сонца. 

“1. Якія папрокі штодня слухала парта ад сваіх су- 
седак? 


2. За што і на каго крыўдавала парта? Зачытайце. 
З. Які сэнс уклаў аўтар у радкі: 

«Не парта - 

Скрынка я 


Для ўсёй макулатуры»? 


4. Прачытайце верш, перадаючы голасам крыўду 
парты. 


Вельмі важнае пісьмо 


Даір Слаўковіч 
І 


Мама, як заўсёды, спяшаецца на працу, бо абе- 
дзенны перапынак у яе канчаецца. А Шурыку, на- 
адварот, спяшацца няма куды. 

-- Не замыкай мяне, -- просіць Шурык, хоць 
ведае, што дарма: мама ўсё роўна павесіць на дзве- 
ры замок. 

-- Цябе не замкні, то я за дзверы - і ты ўслед. 

-- Сядзі як арыштант які... 

-- Не арыштант, а хворы. 

--. Ма-а-мка... 

-- І не прасі. Ці даўно тэмпература высокая 
была? Забыўся, як гарчычнікі ставілі? Вучы ўрокі, 
каб не адстаць ад класа. 

-- Я ж не ведаю, што задалі. 

-- А ты вазьмі кніжку і чытай па парадку. 

Сумна хлопцу. Раней хоць Сяргей заходзіў. 

А цяпер яны пасварыліся... 

«Тады Сяргей быў вінаваты, -- успамінае Шу- 
рык. -- Сам вінаваты -- і не прыходзіць. Я б да 
яго прыйшоў, каб ён захварэў. Ці хоць пісьмо на- 
пісаў бы...» 

Шурык уздыхае і доўга глядзіць праз акно на 
пустую вуліцу. Паеля бярэ сшытак у клетачку, вы- 
рывае з яго ліст: «Напішу сам, калі ён такі незда- 
гадлівы...» 


П 


Новенькай шарыкавай ручкай вывеў першы ра- 
док: «Пісьмо Чыкіну Сяргею». 

Падумаў і дадаў: «Вельмі важнае пісьмо». Схіліў 
галаву набок і напісаў далей: 

«Сяргей, прыходзь да мяне мірыцца. Я б сам да 
цябе прыйшоў, ды замкнёны сяджу. Ты прыходзь. 
Адамкні мяне, ключ пад ганкам, у пустой бля- 
шанцы. Будзем з табой гуляць. А то на вуліцу ма- 
ма не пускае, кажа, што хвароба не ўся выйшла. 
А за тое, што цябе тады з класа выштурхнуў, ты 
не злуйся. Не трэба было табе Маню дражніць. Ты 
смяяўся, а Маня плакала...» 

Гатовае пісьмо Шурык падпісаў: «Аляксандр», 
заклеіў і напісаў адрас. 

Потым сеў у кухні каля акна, каб відаць была 
паштовая скрынка, і пачаў чакаць. Бо ведаў, што 
вось-вось газеты прынясуць. 

ПІ 


І праўда, хутка паказалася паштальёнка. Яна 
апусціла газеты ў паштовую скрынку і хацела пай- 
сці з двара, але Шурык забарабаніў у шыбу. ЗЭдзі- 
вілася паштальёнка, затрымалася. А Шурык фортч- 
ку адчыніў і просіць: 

--. Цёцечка, калі ласка, аддайце гэта пісьмо Чы- 
кіну Сяргею. Вунь іхні дом, ашаляваны. 

-- Пісьмо? -- яшчэ больш здзівілася паштальёнка. 

-- Ага. Я сам не магу, бо замкнёны. Пашталь- 
ёнка ўсміхнулася і працягнула руку да форткі. 

--. Ну, давай тваё пісьмо, аднясу. 

А праз кароткі час бразнулі дзверы ў сенцах і ў 
пакой увайшоў Сяргей. 


-- Атрымаў пісьмо? -- радасна кінуўся да яго 
Шурык. 

-- А то як жа! 

-- А гэта навошта прынёс? -- паказаў Шурык 


на тоўсты партфель, які Сяргей паклаў на стол. 

-- Як навошта? Будзем урокі вучыць. 

Шурык адразу пасмутнеў: 

-- Я ж гуляць з табою хацеў. Во, самалёты ў 
мяне, караблікі. Сам зрабіў. 

Сяргей паглядзеў на канапу і не ўтрымаўся, па- 
дышоў бліжэй: 

-- Ух ты! Цэлы флот! -- выгукнуў ён. 

-- Дык давай пагуляем! Мы не доўга. А паеля 
будзем вучыць. 

-- Не, няможна, -- цвёрда сказаў Сяргей. 

-- Вунь ты які! Каб ведаў, дык і пісьма не па- 
сылаў бы... 

-- А я ўсё роўна прыйшоў бы. Задачкі ў нас 
новыя. Без тлумачэння не разбярэш. 

-- Ну, калі так, давай рашаць, -- згадзіўся ШУу- 
рык і пайшоў па кніжкі. -- А гуляць, і праўда, 
пасля будзем. 








[ / Ашаляваны -- абшыты дошкамі. 








дому? Прачытайце. 

2. Што вырашыў зрабіць хлопчык? Знайдзіце і пра- 
чытайце яго пісьмо Сяргею. 

З. Якая размова адбылася паміж хлопчыкамі, калі 
Сяргей прыйшоў да Шурыка? Прачытайце. 

47. Прачытайце апавяданне па частках. Намалюйце 
словамі карціны да кожнай часткі апавядання. 

5. Падрыхтуйце падрабязны пераказ адной з час- 
так (на выбар). 


ў? 1. Чаму мама не дазваляла Шурыку выходзіць З 

Мой сябра 








Адам Русак 


З ім я ў працы, адпачынку, 
на ўроку, перапынку. 


З ім я ў полі, з ім у школе, 
з ім не сумна мне ніколі. 


З ім вандрую я па свеце, 
з ім лятаю ў ракеце. 


Чаго сам не адгадаю, 
у яго я запытаю. 


З ім я гутарку вяду, 
з ім нідзе не прападу. 


-- Хто ж ён гэтакі, скажы? 
Нам яго ты пакажы. 


-- Нездагадлівы ты, Мішка... 
Сябра мой, вось бачыш -- 
кніжка. 


з. 7. Які настрой перададзены ў вершы? 
Ф 2. Хто можа так расказаць пра кніжку? 
З. Якімі цудоўнымі якасцямі валодае кніжка? 
4. Прачытайце, як аўтар называе кніжку. Чаму? 

5. Падрыхтуйцеся да выразнага чытання верша. Па- 
думайце; як вы будзеце чытаць: хутка, паволь- 
на, напеўна. Дзе зробіце паўзы і прыпынкі пры 
чытанні? 

б. Прачытайце верш уголас, перадаючы свае адно- 

сіны да прачытанага. 

. Раскажыце пра свае любімыя кніжкі. 

8. Вывучыце верш на памяць. 


“І 


ПРЫКАЗКА 


е З кнігай дружы, прачытай і іншым раскажы. 


Стасікава кладка 
Міхась Даніленка 


У Стасіка захварэла маці. У яе балела горла. 
Яна ляжала ў ложку і цяжка дыхала. Стасік ся- 
дзеў каля акна і чакаў доктара, каб ён хутчэй 
вылечыў маму. 

На дварэ ішоў дождж. Насупраць пад'езда была 
вялікая лужына. Па ёй скакалі бурбалкі. 

З парасонам і з вялікай сумкай выйшла з дому 
бабулька Настасся Іванаўна -- мабыць, сабралася 
ісці ў магазін. Яна прыпынілася і думала, як абыс- 
ці лужыну. 

Ступіла раз, другі, паслізнулася і ледзь не ўпала. 
Але ўсё ж неяк абышла. 

З вуліцы на матацыкле прыехаў Жора. Добра 
Жору: не страшныя яму ніякія лужыны... 

«А як жа да нае доктар пройдзе? -- думаў Ста- 
сік. -- І Настасся Іванаўна як будзе вяртацца? За- 
мочаць ногі, таксама захварэюць. Як мама». 

Хлопчык злез з падаконніка, ціха выйшаў у пры- 
хожую, апрануў дажджавік з капюшонам. 

Доўга шукаў ён на двары дошку. Знайшоў, пры- 
цягнуў да свайго пад'езда і паклаў на дзве цагліны 
ўпоперак лужыны. 

Пасля праз акно Стасік бачыў, як паціху клы- 
пала з магазіна Настасся Іванаўна. Каля кладкі 
яна на момант спынілася, як бы штосьці ўспомніла, 
потым борздзенька пайшла ў пад'езд. 

Нарэшце прыйшоў доктар. 

-- Вось мы зараз тэмпературу змераем, парашкі 
выпішам, -- бадзёра сказаў ён, -- і не дадзім хва- 
рэць тваёй маме. 

Доктар выпісаў рэцэпт, развітаўся. Стасік нагля- 
даў, як ён хутка выйшаў з пад'езда, прабег па 
кладцы лужыну і заспяшаўся ў суседні дом -- да 


другіх 


хворых. 


Стасікава кладка ўсім спадабалася. 








[ / Борздзенька -- хутка, жвава. 








«Г. 
7 [2. 


З. 


4. 


за 


Якую добрую справу зрабіў Стасік для людзей? 
Як характарызуе хлопчыка гэты ўчынак? 

Як вы думаеце, чаму Стасікава кладка ўсім спа- 
дабалася? 

Прачытайце апавяданне самастойна і падрыхтуй- 
цеся пераказаць яго па плане. 


План 
1. Маці захварэла. 4. Доктар. 
2. Лужына. 5. На карысць людзям. 
З. Кладка. 
Хлеб 


Мікалай Рубцоў 


У дарогу ўзяў з сабою сыр, пячэнне, 
Для прысмаку прыхапіў міндаль. 
Хлеб не ўзяў, бо з ім адно мучэнне 
Валачыся ў гэтакую даль. 

Але бабка ўціснула акраец, 

Бабка ведала цяжары ўсе: 

-- Слухай, што старыя людзі раяць, -- 
Хлеб заўсёды сам сябе нясе... 

) Цяжар -. цяжкая ноша. 





1.1. Як паэт Мікалай Рубцоў ставіцца да хлеба? 
2. Выявіце галоўныя радкі верша. Зачытайце іх. 
З. Паразважайце, чаму «хлеб заўсёды сам сябе ня- 
се». Падрыхтуйцеся да выразнага чытання верша. 


ЗАГАДКА 


Прачытайце і адгадайце загадку. Паспрабуйце склас- 
ці сваю загадку. 


Ф 


З белай зрабілася бураю. 
У печ без скуры пайшла, 
а выйшла -- са скураю. 





Анатоль Елышка 





Аўтамабільчык, 
які навучыўся лятаць 


Казка 
Адальфіна Касіо 


Ездзіў Аўтамабільчык. Ён быў вельмі дапытлі- 
вы і вынаходлівы. Убачыўшы дзяцей, якія крочылі 
на дзвюх нагах, рабіў тое ж самае. Прыпыняўся, 
а потым бег на задніх колах. 

Маці, Грузавая Машына чырвонага колеру, часта 
ўшчувала: 

-- Сыночак, што ты робіш? Усе аўтамабільчыкі 
ездзяць на чатырох колах. Ты ж упадзеш! 

Але непаслухмяны Аўтамабільчык працягваў бе- 
гаць на задніх колах. Аднойчы ён пахіснуўся і 
ўпаў з моста ў рэчку. Думаеце, спалохаўся? Не, 
пачаў весела пялёскацца ў вадзе. І тут яго натхніла 
думка: трэба навучыцца плаваць. 

З таго часу кожны раз, узбегшы на мост, Аўта- 
мабільчык кідаўся ў ваду і даваў нырца. Аж неяк 
ён скочыў у вельмі глыбокую рэчку і... пайшоў на 
дно. Толькі пад'ёмны кран змог выратаваць яго. Во 
калі страху нацярпеўся! 


-- Бачыш, што здараецца з неелухамі, -- папрак- 
нула маці. -- Ездзі на чатырох колах, як усе аўта- 
мабільчыкі!.. 


Некалькі дзён запар Аўтамабільчык пакорліва бе- 
гаў за маці. «Нарэшце, здаецца, засвоіў урок», -- 
цешылася Грузавая Машына. Ды нядоўга. Аднаго 
разу над самай зямлёй імкліва праляцеў ястраб. 
Аўтамабільчык прыпыніўся, падзівіўся на палёт 
птушкі і раптам сказаў: 

-- Мама, я хачу навучыцца лятаць! 

-- Ты што, з глузду з'ехаў? У цябе ж няма кры- 
лаў. Не тлумі галавы! 

Аднак Аўтамабільчык не ўціхамірыўся: ён засу- 
маваў і пачаў плакаць. А калі Аўтамабільчык пла- 
ча, то бензінавыя слёзы цякуць праз пярэднія 


фары. 

Гаспадар Аўтамабільчыка занепакоіўся: чаму ён 
траціць столькі бензіну? Запраўляе бак, а праз 
гадзіну ў ім ні кроплі. Расказаў пра гэта Грузавой 
Машыне, і тая прызналася: 

-- Аўтамабільчык плача, бо хоча лятаць. 

-- Толькі з-за гэтага? -- здзівіўся гаспадар. -- 
Чаму ж вы раней не папярэдзілі мяне? 

Неўзабаве ён прывёў механіка і цесляра. 

Яны зрабілі крылы і прапелер. І Аўтамабільчык 
ператварыўся ў маленькі самалёт. Ён мог лятаць, 
ганяцца за галубамі ў нябёсах, гуляць з імі сярод 
воблакаў у хованкі. 

Надвячоркам Аўтамабільчык вяртаўся ў гараж, 
да сваёй маці. З захапленнем расказваў ёй, як цу- 
доўна лятаць над зямлёй, узнімацца вышэй за вя- 
сёлку, дыхаць чыстым паветрам. 

-- Бачыш, мама, -- радаваўся ён. -- Я не зведаў 
бы гэтага, каб згадзіўся быць проста аўтамабільчы- 
кам, як усе астатнія. 

І маці, Грузавая Машына, цешылася: яе Аўтама- 
більчык -- шчаелівы. 








Даць нырца -- нырнуць, скокнуць у ваду з 
галавой. 
Запар -- непасрэдна адзін за адным, без 
пропуску. 
Ушчуваць -- дакараць, папракаць за што- 
небудзь. 


Цясляр -- рабочы, які займаецца апрацоўкай 
драўніны. 

. Што аднойчы здарылася з ім? Зачытайце. 

. Як аўтамабільчык ператварыўся ў маленькі 

самалёт? 

. Пра што расказваў аўтамабільчык сваёй маці? 

З якой нагоды ён радаваўся? 

. Чаму цешылася машына? 

б. Прачытайце казку яшчэ раз і зрабіце малюнак 
да той часткі тэксту, якая вам найбольш спада- 
балася. 

7. Раскажыце, кім вы хочаце стаць. 


“. /.1. Якім быў аўтамабільчык? 
“ [2 
а 


ж 


(9) 


Тараскавы турботы 
Уладзімір Юрэвіч 


У Тараскі бабуля такая, што без работы не ся- 
дзіць ні хвіліны. Вельмі чысціню любіць. Усё з 
анучкай у руках ходзіць -- то крэслы пратрэ, то 
лісты вазонаў, то шыбы ў вокнах... Але аднойчы 
моцна забалелі ў бабулі ногі. Урач сказала менш 
хадзіць, бо можна наклікаць бяду. 

Надыходзіла свята. А Тараскава мама якраз па- 
ехала ў камандзіроўку. 

«Нічога, -- падумала бабуля, -- прыбраць у ква- 
тэры ўнучак паможа. Ён жа ўжо ў трэці клас хо- 
дзіць ды такія самалёты, самакаты ладзіць. Дзіва 
проста. Нездарма бацька кажа: на ўсе рукі майстар». 

А гэты майстар сказаў бабулі: 

--. Не. З анучкай - немужчынская работа. Няма 
мне часу. 

Як яго ні ўшчувала бабуля, нічога не выйшла. 
Мінула два дні. Тараска прыходзіць са школы сум- 
ны нейкі, але надта ўжо ласкавы. Нібы хто падмя- 
ніў яго. Бабулі стала крыху лепш, і яна зноў ту- 
пала, наводзіла чысціню. 

-- Ты пасядзі, пасядзі, бабуля, -- просіць Тарас- 
ка. -. Я сам ператру ўсё: і крэслы, і вазоны, і 
люстра... Вось толькі пакажы мне, як гэта анучку 
выкручваюць. 

-- Анучку выкручваць, Тараска, невялікая наву- 
ка... Толькі ж гэта немужчынская работа, -- усмі- 
хаецца бабуля. 

-- Ну, не кажы, бабуля. Сёння мы прыбіралі клас, 
і настаўніца сароміла мяне. 

-- Ва што? 

-- ба тое, што я зусім не ўмею анучку ў руках 
трымаць. 

-- Як гэта не ўмееш? 

--. Вельмі проста. Мы ўсім класам мылі парты, 
праціралі вокны. Узяў і я анучку, намачыў у вядры 
з вадой. Трымаю двума пальцамі, а выкруціць баю- 
ся. Потым адважыўся, сціснуў у кулак, а пырскі 
на сцяну паляцелі. Тады настаўніца і спыталася, 
ці памагаў я калі прыбіраць дома. 

-- Ну і што ж ты сказаў? 

-- Што мне было сказаць, бабуля? А Вольга Пят- 
роўна ўзяла з рук анучку, неяк перакрыжавала 
рукі, пакруціла, і тая анучка перад маімі вачыма 
пяцёркай стала. 


Образовательный портал мму.адц.бу/ Национальный институт образования 57 


-- Якой гэта пяцёркай? -- пытаецца бабуля. 

-- Ну, падобная на лічбу пяць вісіць у руцэ на- 
стаўніцы. 

-- А сам ты не спрабаваў больш выкручваць? 

-- Чаму не? Выцер некалькі парт. Анучка сухая 
стала. Тады я падышоў да вядра, памачыў анучку 
ў вадзе, выцягнуў, пакруціў з усяе сілы, але пяцёр- 
ка не атрымалася. 

-- Пастаў сюды вядзерца, -- кажа бабуля, седзя- 
чы на канапе. - Цяпер бяры анучу адной рукой 
за гэты канец, а другую павярні далонькай наверх. 
Бярыся вось гэтак, крыж-накрыж, і паварочвай ад- 
ну да сябе, другую -- ад сябе. Во... Круці, круці... 

-- Рукі ўжо баляць, -- просіцца Тараска. 

-- Ну, адпусці цяпер, бачыш? 

--І ў мяне пяцёрка? -- радуецца Тараска. 

Тараска выціраў пыл, дзе толькі мог дастаць. Яму 
так спадабалася выкручваць анучку, што ён усё час- 
цей і часцей падбягаў да вядзерца. І ўсё хваліўся 


бабулі: 


--. Глядзі, як слухаецца мяне анучка. 

А бабуля цешылася з унука: 

-- Малайчына, Тараска. Вось бачыш, умелыя рукі 
ніколі не баляць. 


“М. 
2. 
3. 


ж 


Якія пачуцці выклікала ў вас гэта апавяданне? 
Што здарылася з Тараскам у школе? 

Ці лічыў Тараска прыборку ў кватэры мужчынскай 
работай? Калі ён перамяніў свае адносіны да гэ- 
тай працы? Чаму? 


. Як вучыла працаваць бабуля ўнука? Што з гэтага 


атрымалася? 


. Якім паказаны ў творы Тараска? Што можна ска- 


заць пра яго? 


. У якім сказе тэксту заключана галоўная думка? 


Зачытайце гэты сказ. 


. Падрыхтуйцеся да выразнага чытання тэксту па 


ролях. 


ПРЫКАЗКА 


з с 
Ф Прачытайце прыказку. Растлумачце яе сэнс. 


е Хто не ляніцца, той справай сваёй ганарыцца. 


Образовательный портал уммм.аач.Бу/ Национальный институт образования 59 


Кім ужо не быў я толькі! 
Сяргей Пагарэлаўскі 


Кім ужо не быў я толькі! 
Сто імён змяніў -- не меней: 
гэта ж я адразу 

ШКОЛЬНІК, 

СЫН, 

УНУЧАК, 

БРАТ, 

ПЛЯМЕННІК. 

Для Міколкі я - ДРУЖБАК 
ў ТАВАРЫ, гэта так. 

А пайшоў у гастраном -- 
стаўся ўраз ПАКУПНІКОМ, 
ва ўрача быў ПАЦЫЕНТАМ, 
у цырульніка - ЕЛІЕНТАМ, 
у трамваі -. ПАСАЖЫРАМ 
(быў і ЗАЙЦАМ, калі шчыра), 
злез з трамвая без прыгод -- 
хто цяпер я? 

ПЕШАХОД. 

Дома я за кніжку ўзяўся, 
ЧЫТАЧОМ пабыць сабраўся -- 
паштальён тут акурат: 

-- Распішыся, АДРАСАТ. 
Сеўшы ў крэсла праз гадзіну, 
стаўся ТЭЛЕГЛЕДАЧОМ. 
Злазіў спрытна ў халадзільнік 
і зрабіўся ЕДАКОМ. 

Быў ТУРЫСТАМ 

і пры гэтым 

РЫБАЛОВАМ, 

РЫБАЕДАМ, 

ЗАПЯВАЛАМ, 

ГРЫБНІКОМ 

і ўвесь час 

ВЕСЕЛУНОМ. 


з. 1. Чаму адзін і той жа хлопчык можа па-рознаму 
называцца? Як пра гэта гаворыцца ў вершы? 
2. Падрыхтуйцеся да выразнага чытання верша. 
Падумайце, у якім тэмпе трэба яго чытаць, якія 
пачуцці перадаць, дзе зрабіць паўзы. 

з. 1. Разгледзьце малюнак. Адкажыце на пытанні: 
Ф 1) Дзе адбываецца дзеянне? 
2) На якім уроку прысутнічаюць дзеці? 
3) Каго выклікала да дошкі настаўніца? 
4) Што робяць астатнія вучні ў класе? 
2. Складзіце невялікае апавяданне па малюнку. 
Прыдумайце загаловак. 


Рассеяныя 


Сцэнка 
Васіль Жуковіч 


Дзеючыя асобы 
М а ст у х. 
Дрывасек. 
На сцэне - ускраек лесу. Сустрэча двух знаёмых - Д р ы- 


васека і Паст у х а. У Дрывасека за поясам 
сякера, у Пастуха на носе акуляры. 

Пастух 
Ну, што сёння, Дрывасек, рабіў? 


Дрывасек 
Лынды, вядома, не біў, ды сякеру згубіў. 
Вось хаджу ўсё, блукаю -- 
сякеру шукаю. 
Пастух 


За поясам яна ў цябе, дзівак! 


Дрывасек (глядзіць на сякеру, 
кратае яе рукамі ды ўсміхаецца) 


Ну, дзякуй, дзякуй, дружа! 

Пастух 


Я рады, што памог табе. Аднак 
рассеяны ж ты дужа!.. 


Дрывасек 
А ты што робіш, дарагі? 
Ці не туга ў цябе на твары? 
Пастух 


Ды вось ужо я дзень другі 
шукаю акуляры. 

Мо дзе кароўка пад кустом 
раструшчыла іх капытом? 


Дрывасек 
Хіба жартуеш? Ты ж іх носіш 
на ўласным носе! 


Пастух здымае акуляры і, як заварожаны, трымае іх перад 
вачыма. 
Пастух 


Якая радасць, Дрывасек!.. 
Які ты добры чалавек! 


Дрывасек і Пастух 


Так і знайшліся нашы рэчы. 
Як мы сустрэліся дарэчы! 








І / Туга -- емутак, маркота, журба. 

“1. Назавіце галоўных герояў сцэнкі. 
2. Прачытайце твор па ролях. 
з. Падрыхтуйцеся да інсцэніроўкі твора. 


ПРЫКАЗКІ 


Навука не мучыць, а толькі вучыць. 
Бачыць вока далёка, а розум яшчэ далей. 
Хто без навукі, той як бязрукі. 
Вучыцца ніколі не позна. 

Енігі чытаеш -- свет адкрываеш. 


1. Прачытайце прыказкі. Растлумачце іх сэнс. 
2. Падумайце, у якіх выпадках можна так сказаць. 


Ф 





СКОРАГАВОРКІ 
Крот 
Васіль Вітка 


Хадзіў певень па падворку 
І знайшоў скорагаворку: ( // пф 
Падрыў крот гарана інааннаай 
Крывы плот, / і де) 


Рые норку Я) К [і 
Ў агарод. А/ І 4 Ё ла 
Трэ пастрашыць недарэку: ры" ч 
--.- Ку-ка-рэ-ку! Ку-ка-рэ-ку! / 

Затаіўся ў норцы крот -- 
Як зямлі набраў у рот. 

Сваячок 
Ніна Галіноўская 


Чайка човен пачыняла 

І на ўвесь прычал крычала: 
-- Сваячок мой шчупачок, 
Дай дошчачку і цвічок. 








ж х Хх 






На бярозе рак, 

У рачулцы грак, 
Пад канапай крот, 
А ў норцы кот. 





“7. Прачытайце скорагаворкі спачатку павольна, а по- 
Ф тым хутка. 
2. Якія скорагаворкі вы ведаеце? Раскажыце іх. 
з. Вывучыце на памяць адну скорагаворку (на выбар). 

СМЯШЫНКА 


Як зваць? 
Авяр'ян Дзеружынскі 


г. Хлопчык, зваць цябе як? 

-- Зваць, як тату майго -- так. 
-- Як зваць тату, 

Скажы мне? 

-- Гэтак жа, 

Як і мяне. 

-- А як есці запрашаць, 

Як жа клікаць, называць? 

-- Калі есці захачу, 

Сам я першы прылячу. 


1. Прачытайце смяшынку. 
2. Падумайце, ці на ўсе пытанні ў вас ёсць адказы. 
з. Разыграйце смяшынку па ролях. 


аў Ча РО 


Ф 





ЧЫТАЕМ, АБАГУЛЬНЯЕМ, ПРАВЯРАЕМ СЯБЕ 
ПА РАЗДЗЕЛЕ «У ВЕДАЎ КРАІНУ, У СВЕТ ТАЯМНІЦАЎ...» 


1. Успомніце, з якіх твораў узяты вершаваныя радкі: 
а) «Знаёмай сцяжынкай ідзе вучаніца»; 
б) «Апусціліся -- у восень, 
Апусціліся -- у клас»; 
в) «Якая добрая зямля, 
Бо мы на ёй працуем!». 


Образовательный портал умму.ади.Бу/ Национальный институт образования 67 


2. Успомніце, з якіх твораў узяты ўрыўкі: 

а) «Першы ўрок у нас, дзеці, -- урок памяці. Бярыце 
кветкі, і пойдзем да абеліска»; 

б) «Слухай, што старыя людзі раяць, -- 
Хлеб заўсёды сам сябе нясе...». 

в) «Малайчына, Тараска. Вось бачыш, умелыя рукі ні- 
колі не баляць». 

З. У якіх творах гэтага раздзела расказваецца пра пра- 
цавітасць, жаданне вучыцца? Назавіце іх. Зачытайце ўрыў- 
кі з гэтых твораў. 

4. Прачытайце верш з гэтага раздзела, які найбольш вам 
спадабаўся. 

5. Якія яшчэ ілюстрацыі вы хацелі б намаляваць да тво- 
ра Васіля Жуковіча «Рассеяныя»? Знайдзіце гэтыя месцы 
ў тэксце і зачытайце. 

б. Складзіце невялікае апавяданне з такім пачаткам: 
«У класе сяброўкі загадвалі адна адной загадкі. А Валя 
нават і сама прыдумала загадку...». 

7. Успомніце творы, да якіх зроблены гэтыя малюнкі. На- 
завіце аўтараў, якія напісалі гэтыя творы. 

ВОСЕНЬ, ВОСЕНЬ ЗАЛАТАЯ 
СЕЕ РАДАСЦЬ НА ЗЯМЛІ... 





Пачыналася восень 


Іван Навуменка 


Пачыналася восень. Яшчэ горача свяціла сонца. 
Зусім па-летняму дрыжала сіняватая смуга над 
пыльнай дарогай. У кустах крушыны свісталі вя- 
сёлыя дразды. Буяла яшчэ на лугавінах зялёная 
атава. У палісаднічках наперагонкі хваліліся сваёй 
прыгажосцю жоўтыя вяргіні і астры. Але ўсеўлад- 
ная восень неадступна цікавала за гэтымі апошні- 
мі праявамі летняга жыцця. Яна ўжо заслала су- 
цэльным залацістым абрусам палі збажыны. Злёг- 
ку рассерабрыла шаты разгалістых прыдарожных 
бяроз. Паветра напаіла той празрыстасцю і чысці- 
нёй, якая бывае толькі цёплай лагоднай восенню. 

Высока ў сінім бязвоблачным небе плыве яркае 
сонца. ІШчодра лье на зямлю сваю цеплыню і свят- 
ло. Сагрэтая яго ласкай зямля адказвае буяннем 
жыцця. 

Цёпламу яснаму дню радуецца кожная жывая 
істота. Над маёй галавой, на бярозе, цінькаюць 
сініцы. Прабуюць моц сваіх крылаў прыгожыя лас- 
таўкі. На маленькім лапіку зямлі ідуць свае кло- 
паты і турботы. Некуды спяшаецца цягавітая му- 
рашка. Уверх па сцяблінцы паўзе спакойная божая 
кароўка. 

Над Прыпяццю сінее лес. Адтуль нясе густым 
водарам, сатканым з пахаў хвоі, прэлай зямлі, гры- 
боў і багуну. Шырокая лугавіна прымешвае свай- 
го да гэтай багатай і разнастайнай гамы: пахне 
аерам, мурагом, салодкай медуніцай. 

Я думаю пра восень. Мабыць, памыляюцца тыя 
пісьменнікі, якія бачаць у восені толькі заміранне 
жыцця. Здаецца, усё якраз наадварот. 

Жыццё ў гэтую пару не замірае, а нараджаецца. 
Яно проста стаіць перад пачаткам новага, яшчэ 
шырэйшага круга. Бяроза адшумела зялёным ліс- 
цем і паслала ў свет, можа, мільёны новых бярозак, 
схаваных у яе лятучым насенні. 

Дайце гэтаму насенню пульхную глебу, трошкі 


святла і цеплыні -- і народзіцца новы бярозавы 
гай... 
Восень -- гэта ростані на вечных дарогах старога 


і новага жыцця. Няхай прыгрэе сонца, і тады за 


"0 Образовательный портал мму.адц.бу/ Национальный институт образования 


цёплым летам адразу пачнецца вясна, без ніякай 
восені і зімы, без ніякага перапынку. Хіба ўвосень 
не расцвітае прыгажуня яблынька, зведзеная ў зман 
здрадлівай ласкай бабінага лета? Нездарма, відаць, 
нашы далёкія продкі кожны новы год жыцця па- 
чыналі з восені... 








Буяць -- бурна расці, пышна красаваць. 
Атава -- трава, што вырасла ў той жа год на 
месцы скошанай. 

Шаты -- покрыва з лісця. 

Багун -- балотная расліна з рэзкім дурман- 
ным пахам. 

Ростань -- месца перакрыжавання дзвюх або 


некалькіх дарог. 








Знайдзіце і зачытайце тыя месцы ў тэксце, у якіх 
найбольш яскрава гэтыя прыкметы апісаны. 
2. Ці падабаецца аўтару восень? Чаму вы так ду- 
маеце? 
. Што заўважылі вы ў прыродзе на пачатку восені? 
. Чым восень адрозніваецца ад лета? 
. Падзяліце тэкст на часткі. Прыдумайце ім за- 
галоўкі. 
б. Падбярыце іншы загаловак да тэксту. 


9 1. Якія прыкметы восені апісвае Іван Навуменка? 


п В 


ПРЫКАЗКА 


е Увосень на дварэ пагод сем: сее, вее, круціць, 
муціць і рве, і лье, і знізу мяце. 

Надыход восені 
Пятрусь Броўка 


Вось і лета сышло, 
Адспявалі калоссі, 
Цяжка нам заўважаць, 
Як з'яўляецца восень. 


Непрыкметна зусім 

Прыплыве павуцінкай, 
Гляне жоўтым лістком 
З-пад зялёнай хусцінкі. 


Зачаруе агнём 
Маладзенькай рабіны, 
На адлёце крылом 
Памахае бусліным. 


А пасля, 

А пасля 

Ліст апошні сарвецца... 
Ды не знаю, чаму 

Ты мне, восень, па сэрцу! 

Якія радкі верша пра гэта гавораць? Зачытайце. 
2. Якія прыкметы восені апісвае паэт? Якія словы і 
выразы дапамагаюць убачыць восень так, быц- 
цам яна жывая істота? 
З. Як вы разумееце радкі верша: 


ў 1. З якім пачуццём Пятрусь Броўка піша пра восень? 


«Ды не знаю, чаму 
Ты мне, восень, па сэрцу!»? 


4. Якой для вас з'яўляецца восень? Якія словы з 
тэксту вы маглі б узяць, каб перадаць свае па- 
чуцці да роднай прыроды? Прачытайце. 

5. Калі і дзе вы назіралі за роднай прыродай уво- 
сень? Што асабліва запомнілася вам? Раскажыце. 

б. Падрыхтуйцеся да выразнага чытання. Пастарай- 
цеся перадаць голасам пачуццё любові да роднай 
прыроды. 


Восень 


Якуб Колас 


Яшчэ тыдзень назад на лузе калыхаліся высокія 
зялёныя травы. Над кветкамі з вясёлымі песнямі 
лёталі работніцы пчолкі. Цяпер там пуста. Адны 
толькі стагі параскідаліся па грудоўках. Вырасла 
маладзенькая травіца-атава. Буслы пазляталі з гнёз- 
даў і ходзяць па лузе. Апусцелі палі. Не вядзе гу- 
таркі ціхі вецер з каласамі збожжа. Не трапечуц- 
ца ў небе над полем жаваронкі з песнямі. Прай- 
шла вясёлая пара лета. Восень усюды накладвае 

свой след, сваю руку. Лее стаіць маўклівы. Птушкі 
перасталі спяваць. Пажоўклае лісце патроху асы- 
паецца на дол. Сонца не свеціць так ярка, як, 
бывала, улетку. Кожны дзень яно ўсё ніжэй і ні- 
жэй ходзіць па небе. Туманы засцілаюць ад вачэй 
свет. Сеецца дробны дожджык. 








[ / Грудоўкі -- невялікія горкі; узгоркі. 








“7.1. Пра якія прыкметы восені апавядае Якуб Колас? 
Ф Прачытайце. 

2. Параўнайце апісаныя аўтарам твора прыкметы 
восені з тымі, якія вы заўважылі. Што ў іх агуль- 
нае, а што рознае? 

3. Стварыце да твора малюнкі словамі. Выкарыс- 
тайце пры гэтым словы і выразы з тэксту. 


Гусі клічуць у вырай 
Вера Вярба 


Гусі клічуць у вырай, 
І туманы на беразе, 
Нізка вербы старыя 
Нахіліліся ў верасні. 


Дзе ты, лета, з уцехамі, 
Ягад кошыкі поўныя... 
Загарэўся пад стрэхамі 
Клён, шугаючы полымем. 

Гульні ўспомніш у верасні 
Ты гадзінаю вольнаю. 
Клічуць, клічуць наперадзе 
Дні цікавыя школьныя. 


Ф 1. Якую пару года апісаў аўтар? 
2. Якія пачуцці перадаюцца ў вершы (радасць, 
смутак)? 
З. Якія словы дапамагаюць уявіць восень як жывую 
істоту? 
4. Якія яшчэ малюнкі можна намаляваць да гэтага 
верша? Якія фарбы для гэтага выкарыстаць? 
5. Падрыхтуйцеся да выразнага чытання твора. 


Верасень 
Елаўдзія Каліна 


Месяц Верасень багаты -- у яго залатыя шаты. 
Ходзіць ён па зямлі і дорыць ёй свае багацці. 

Зайшоў Верасень у сады цяністыя. Атрос ігрушы 
залацістыя. Асыпаў з яблынь духмяныя антонаўкі, 
чырвоныя крамяныя малінаўкі. Захінуў туманамі 
слівы сінія... 

Выйшаў у поле, наставіў мяхоў бульбы. На лузе 
склаў у копы траву і падаўся ў лес. 

Ідзе Верасень лесам. Прыбірае дрэвы ў дарагія 
ўборы: бярэзнік -- у золата, асіну -- у чырвань. 
На дубы навесіў медны ўбор. Не забыўся і пра 
каліну ды рабіну. Прыхарашыў іх пацеркамі чыр- 

вонымі. Пад пянёчкі ды пад кусточкі пасадзіў 
грыбочкі... Азірнуўся Верасень. Паглядзеў навокал: 
гарыць-палае асенні лес! Вось толькі ўнізе трава 
сухая і пажоўклая. Няма красак, адцвілі за лета. 

Страсянуў Верасень з дрэў буйную расу -- і дзіва! 
Упалі да камлёў зялёных сосен ды залатых бяроз 
драбнюткія званочкі! Зацвілі верасы! 

Загулі, зазванілі званочкі! Клічуць дзяцей у 
школу. 

Багаты месяц Верасень, багаты! Ён падараваў 
зямлі пышныя шаты. Насыпаў поўныя засекі збож- 
жа. Адзеў у золата лясы і расквеціў верасы. Таму 
і завуць яго Верасень. 








( ў Захінуў -. прыкрыў. 
Камель -- ніжняя патоўшчаная частка дрэва, 
якая прылягае да кораня. 








з. /.1. Пра якія прыгоды Верасня апавядаецца ў творы? 

Ф . Як упрыгожваў месяц Верасень прыроду? 

. Прачытайце тэкст. Выберыце з яго сказы пра тое, 
як Верасень упрыгожваў сад, поле, лес. 

. Чаму Верасень называюць багатым месяцам? 

. Якія малюнкі можна намаляваць да твора? Знай- 
дзіце і зачытайце ўрыўкі з тэксту, якія вы хацелі б 
праілюстраваць. 

б. Падрыхтуйцеся да выразнага чытання твора. Па- 

думайце, як вы будзеце чытаць: хутка, павольна, 
напеўна. Дзе зробіце прыпынкі пры чытанні? 


Оз ІО 


п В 


"б Образовательный портал умму.адц.Бу/ Национальный институт образования 









Верасень 
Авяр'ян Дзеружынскі 


Чарадзейны 
Верасень 
Заквітнеўся 
Верасам. 


Голле 
Дуба-волата 
Ён прыбраў 
У золата. 









На рабінках 
Быццам кралі. 
Гэта - 
Ягады-каралі. 


А кляновае 
Адзенне -- 
Фарбаў 

Рознае адценне. 

ў ў Кралі -- красуні, прыгажуні. 
Т Каралі -- упрыгожанне з каштоўных камянёў, 
якое надзяваецца на шыю; пацеркі. 








1. Якое пачуццё выклікае ў паэта верасень? А ў вас? 
2. Падрыхтуйцеся да выразнага чытання верша. 


Ф 





СКОРАГАВОРКА 


Вырас верасе і цвіце. 
Восень, верасень ідзе. 





Стракатая Сойка 


Казка 
Елаўдзія Каліна 


Даўным-даўно было гэта. Толькі пачалася цёплая 
восень, а птушкі ўжо збіраюцца ў вырай. Пачула 
Сойка, што і яе сваячка Зязюля рыхтуецца да ад- 
лёту за мора. 

«Мусіць, за тым морам добра і хораша, калі 
Зязюля спяшаецца туды? -- падумала Сойка. -- 
А што, калі і мне паляцець? І свет убачу, і сябе 
пакажу». 

А трэба сказаць, што Сойка ў той час была не 
такая прыгожая, як цяпер. 

Спаткала Сойка Зязюлю і здзівілася. Прыбралася 
тая перад выраем: рабенькае пер'е аж пераліваецца 
на сонейку. 

-- Ах, якая ты, сястрыца, прыгожая! -- з зайзд- 
расцю ўсклікнула Сойка. 

-- Трэба прыхарашыцца, у чужы край лячу. -- 
І Зязюля паправіла дзюбкай пёрка. 

-- Хачу і я паляцець у вырай, паглядзець, што 
за край за тым морам, -- сказала Сойка. 

-- Ты хочаш ляцець за мора? У такім шэрым 
убранні? І не думай, засмяюць цябе там. 

--. Вось як! -- раззлавалася Сойка. -- Дык ве- 
дай, я ў сто разоў прыгажэй за цябе прыбяруся... 
Убачыш. 

І не паспела Зязюля здагадацца, што надумала 
рабіць Сойка, як тая вырвала ў яе некалькі пёркаў. 


-- 8ладзейка! Разбойніца! -- закрычала Зязю- 
ля. -- Усім раскажу, якая ты, - і кінулася наўцёкі. 
-- Кажы, кажы, а за мора я палячу прыгажэй- 
шаю за цябе, -- зацвірчэла Сойка і пачала пры- 


ладжваць на сваё крыло Зязюліны пёркі. 

Прыладзіла і паляцела да ручайка паглядзецца 
ў ваду. А там у зарасніках арэшніку мітусіліся і 
свісталі івалгі. 

--. «Фію-фію! Фію-фі-і! Мы збіраемся ў вырай! 

Убачылі Сойку і паляцелі з крыкам: 

-- Ратуйцеся! Разбойніца! Фію-фі! 

-- Пачакайце, куды вы? -- заверашчала Сойка, 
але івалгі ўжо разляцеліся. 

Сойка пашкадавала, што не змагла раздабыць У 
іх некалькі жоўтых пёркаў. 

Тут яна ўбачыла Сіваваронку і стала асцярожна 
падкрадацца да яе. 

г. Тва-алт! -- залямантавала Сіваваронка, але на 
гэты раз Сойка ўсё ж пажывілася некалькімі сі- 
ненькімі пёркамі. 

З таго дня Сойка стала падпільноўваць усіх пту- 
шак, што адляталі за мора. 

Яе ўбранне рабілася ўсё больш стракатым. З'яві- 
ліся белыя, сінія, чорныя пёркі. 

І стала Сойка вельмі прыгожай птушкай. І па- 
чала яна лятаць па лесе і хваліцца ўсім: 

-- Скора і я палячу за мора, няхай усе пагля- 
дзяць, якое ў Сойкі ўбранне. 

Лятала яна так ад аднае птушкі да другой і ўсё 
хвалілася сваім уборам. 

Аднаго разу Сарока і кажа Сойцы: 

-- Прыгожае ўбранне, ды не сваё. Калі думаеш 
за мора ляцець, то спяшайся, а то цябе зіма заста- 
не тут. 

-- Толькі і ведаеш плёткі разносіць па лесе, -- 
сказала Сойка. -- Паспею яшчэ, няхай тут усе 
птушкі пабачаць мой новы ўбор. 

Прачнулася Сойка аднае раніцы, а на галінках -- 
снег, зямля ўся зацярушана ім. Сустрэла яе Сарока 
і затрашчала: 

-- А што я казала, а што я казала... І ўбор новы 
прыдбала, і за мора не паляцела! 

-- Мне і тут добра. Затое няма прыгажэйшай за 
мяне птушкі ў гэтым лесе. 

Снягір пачуў, як хваліць свой убор Сойка, ціўкнуў 
і паляцеў далей у гушчар. А сярод людзей цяпер 
можна пачуць: 

-- Прыбралася як сойка стракатая. 





Стракаты -- які складаецца з розных колераў, 
элементаў. 
Плётка -- ілжывая чутка, якая перадаецца з 
вуснаў у вусны. 
Прыдбаць -- набыць што-небудзь. 





-Х 


“1. Чаму Сойка вырашыла набыць новае ўбранне? 
Ф 2. Прачытайце тыя ўрыўкі, у якіх апавядаецца, як 
Сойка прыбіралася. 
. Зачытайце апошні радок казкі і патлумачце яго сэнс. 
. У чым галоўная думка казкі? 
5. Палічыце, колькі дзеючых асоб у казцы. Прачытай- 
це твор па ролях. 
б. Падрыхтуйцеся да падрабязнага пераказу твора. 


ВЕ 

Падранены журавель 


Іван Навуменка 
І 


Сонца яшчэ гарачае, але не такое пякучае, як 
летам. Неба сіняе, чыстае. Рассякаючы крыламі 
паветра, носяцца ластаўкі. Ловяць розных мушак 
і мошак. На правадах сядзяць чароды шпакоў. Яны 
цяпер набіраюцца сілы перад адлётам у вырай. 

У адзін з такіх дзён раптам чуецца ціхае кур- 
лыканне. Хлопцы задзіраюць галовы. У небе шну- 
рочкам выцягнуўся жураўліны клін. Наперадзе 
кліна відаць вопытны журавель, які вядзе чара- 
ду. За ім ляцяць астатнія птушкі. 

Сумна ад ледзь чутнага курлыкання. Хлопцы 
сядзяць каля вогнішча. Яны пякуць бульбу. Што 
смачней за печаную бульбу, якая тут, на полі, асаб- 
ліва пахне і мае выдатны смак?! 

Зноў даносіцца зверху курлыканне -- ціхі ме- 
ладычны звон. У небе ледзь бачным шнурочкам 
цягнецца новы жураўліны клін... 

І вось далёкае курлыканне перарываецца адчай- 
ным, рэзкім крыкам. Хлопцы заўважаюць: адна 
птушка зніжаецца, вось-вось кранецца зямлі. На- 
рэшце журавель садзіцца на ржышча, працягвае 
трывожна крычаць. 

Хлопцы наперагонкі кідаюцца да птушкі. 

Дык вось ён які, журавель! Адно крыло ў яго 
звісае, цягнецца па зямлі. Яно, відаць, перабіта. 

П 


У гэты час па пыльным шляху гоніць статак ця- 
лят Ілля Звон. Ён забірае жураўля. 

У цялятніку Ілля, які зімой працаваў дагляд- 
чыкам, абсталяваў для падраненага жураўля заку- 
так на кармакухні. Тут цёпла, утульна. Карміўся 
журавель тым, што і цяляты. Ахвотна еў бульбу, 
буракі, бручку, прызвычаіўся піць цялячае пойла. 

Усю восень і зіму хлопцы перадавалі адзін ад- 
наму навіны пра жураўля. А вясной Ілля паклікаў 
іх да сябе на калгасны двор, сказаў: 

-- Трывожыцца журавель. Крычыць, ірвецца 
некуды. Відаць, жураўлі прылятаюць. 

Ён адчыніў дзверцы. І адразу з катушка выска- 
чыў журавель. Сапраўдны прыгажун -- цёмна- 





Образовательный портал уум.аач.Бу/ Национальный институт образования 83 


шэры, з пышным хвастом, моцнымі нагамі. Дзіві- 
ліея хлопцы: журавель нібы пад музыку пачаў пе- 
рабіраць нагамі -- быццам танцаваў. Затым узля- 
цеў, падняўся над хлявамі, хатамі, зрабіў тры-чаты- 
ры кругі і неўзабаве знік з вачэй. 








Ржышча -- поле, на якім зжалі збожжа. 
Закутак -- адгароджаны вугал у памяшканні. 
Кармакухня -- кухня, дзе вараць корм для 


свойскай жывёлы. 








з. 17. Якія пачуцці ўзніклі ў вас пры чытанні апавядан- 

Ф ня? За каго вы перажывалі? Падмацуйце свае 
выказванні словамі з тэксту. 

. Куды збіраліся журавы? 

. Чаму хлопцам стала сумна ад жураўлінага кур- 
лыкання? 

. Што здарылася з адным жураўлём восенню? 

. Чаму крычаў журавель? 

. Хто забраў падраненую птушку? 

. Як жыў журавель на кармакухні? 

. Калі выпусцілі жураўля на волю? 


Оз ГО 


оо “І б п Ф 


У грыбах 
Пятрусь Граніт 


Колькі радасці, уцех, 
Лес гамоніць рэхам 
Той упаў, а той пабег 
І заліўся смехам. 

-- У мяне -- баравікі!.. 
-- А ў мяне - апенькі... 
-- Рыжык у мяне які - 
Хвацкі, хоць маленькі!.. 














--. Вось грузды, вось маслячок. 
--. Вось лісічак горы... 

А Міхаська ледзь валок 
Кошык мухамораў. 


Усе ў рогат: -- Вось дзівак!.. 
Вось табе і ўдача?!. 

-- А дамоў ісці мне як?.. -- 
І грыбнік аж плача. 








М / Хвацкі -- удалы, спрытны. 








2. Чаму ўсе смяяліся з Міхаські? 

з. Прачытайце верш моўчкі і падрыхтуйцеся да вы- 
разнага чытання. Пастарайцеся пры гэтым пера- 
даць настрой паэта. 


7 1. Якія грыбы збіралі дзеці ў лесе? 

Ветлівасць 
Рыгор Ігнаценка 


Восеньскім поўднем выбраўся я ў грыбы. Пры- 
вабіў мяне светлы бярозавы гаёк кіламетраў за 
пяць ад вёскі. 

Пакуль дайшоў да грыбнога месца, ажно запарыў- 
ся. Зняў з галавы капялюш і пачаў грыбы шукаць. 

Убачу паміж апалага лісця баравічок ці падасі- 
навік, капялюш надзену на галаву, каб вызваліць 
руку, і зрэжу грыб. Укіну ў кошык і зноў капялюш 
здыму, каб валасы абсыхалі. 

А ў гэты час якраз адзін хлопчык з нашай вёскі 
грыбы збіраў. Хадзіў па лесе, хадзіў, а грыбы нешта 
не трапляліся. Бачыць ён, што я кожны грыб з 
адкрытай галавою сустракаю, і сам шапку зняў. 
Толькі ён гэта зрабіў, як наперадзе ўбачыў вялізны 
крамяны баравік. Хлопчык хуценька надзеў шапку 
і ўзяў прыгажуна. Паклаў яго ў вядзерца і зараз 
жа зноў шапку сцягнуў з галавы. Ступіў некалькі 
крокаў і ўбачыў два чырвонагаловыя падасінавікі. 
І вось, як на дзіва, грыбы хлопчыку пачалі трап- 
ляцца адзін за адным. Толькі паспявай ім паклоны 
адбіваць. Сустрэў ён мяне ў лесе і пытае: 

-- Чаму гэта грыбы тады трапляюцца, калі шап- 
ку знімаеш? 

Я падумаў крыху і кажу: 

-- Хто ж гэта, скажы, ветлівасці не любіць? Вет- 
ліваму кожны рад. А лес, як бачыш, нават свае да- 
рункі ветліваму дае. 


“ 1. Ад чыйго імя напісана гэта апавяданне? 

Ф 2. Чаму ветлівасць любяць не толькі людзі, але і 

лес? Як пра гэта сказана ў тэксце? 

. Зачытайце радкі, якія вы лічыце галоўнымі ў творы. 

4. Перачытайце тэкст яшчэ раз і падрыхтуйцеся да 
выразнага чытання. 

5. Разгледзьце малюнак і падбярыце да яго словы 
з тэксту. 

б. Падрыхтуйце падрабязны пераказ тэксту. 


о? 

1. Разгледзьце малюнкі. Адкажыце на пытанні: 
1) Куды пайшлі дзеці? 
2) Хто знайшоў вожыка? Дзе? 
3) Што зрабілі дзеці? 
4) Як паводзіў сябе вожык? 
5) Што вырашылі зрабіць дзеці з вожыкам? 
[2. Складзіце невялікае апавяданне па малюнках. 








Словы для выкарыстання: пайшлі ў лее, збіралі 
грыбы, убачыў сабака, маленькі вожык, скруціўся 
ў клубок, пачулі брэх, высунуў мордачку, назіралі 
за звярком, вырашылі пакінуць, да сустрэчы. 

Ганарлівая птушка 
Рыгор Ігнаценка 


Прыносіць мне неяк восенню сябар падраненага 
цецерука. 

«На, -- кажа, - ты з птушкамі любіш важдацца. 
Можа, і прыручыш яго». 

Я змясціў ляснога пеўня разам з курамі ў хля- 
ве. Няхай, думаю, звыкаюцца. Як ні кажы -- свая- 
кі. Усяго тае і розніцы, што куры ля чалавека жы- 
вуць, а цецерукі - у лесе. 

Двое сутак дзікун нічога ў рот не браў. Я ўжо 
вырашыў: загіне небарака. А які ж прыгажун! 
Яму б толькі песні спяваць. 

А тут яшчэ заходзіць да мяне адзін знаёмы па- 
ляўнічы і кажа: 

-- Дарэмныя ўсе твае старанні. Дзе ты бачыў 
цецерука ў няволі? 

--. Не, -. прызнаюся Я, -- нідзе не бачыў. 

-- У тым жа і справа. Цецерукі вельмі ганар- 
лівыя птушкі. Няволі яны не пераносяць. Пакуль 
певень яшчэ не снедаў, згатуй з яго добрую сма- 
жаніну, -- параіў мне на адыходзе паляўнічы. -- 
Інакш усё роўна загіне. 

Я нічога не адказаў, а сам сабе падумаў: «Няхай 
лепш загіне, а смажаніну з яго рабіць не буду». 

Калі паляўнічы пайшоў, я засунуў цецерука ў 
калашыну ад старых штаноў, каб не так трапятаўся, 
і пачаў карміць. Скачаю галачку хлебнага мякішу, 
разяўлю яму дзюбу -- і туды. На шосты дзень 

дзікун сам пачаў дзяўбці. А неўзабаве цецярук еў 
усё, што давалі курам. «Усё-такі прыжыўся! -- 
радаваўся я. -- Яшчэ, чаго добрага, на дзіва ўсім 
суседзям, вясной і заспявае ў мяне ў хляве!» 

З курамі цецярук усё ж не сябраваў. Усяляк 
пазбягаў іх кампаніі. І спаў асобна ад курэй. Ку- 
ры -- на жэрдачцы ў адным канцы хлява, а цеця- 
рук -- у другім, на старой баране. Ніяк яму гонар 
не дазваляў апусціцца да ўзроўню курэй. 

К палове зімы ў цецерука загаілася крыло. На- 
ват, як мне здавалася, і бляск на пер'і з'явіўся. 

Птушка птушкай -- хоць сёння ў лес выпускай. 
Чакаю вясны. Цікава ўсё ж: а ці заспявае ён у 
няволі? 

У канцы сакавіка забалбаталі на Яснай паляне 
цецерукі. Ранкам не ўлежаць у ложку. Так душа 
і рвецца туды, дзе вясна спраўляе сваё радаснае 
свята. Цярэнцій мой маўчыць. А добра ведаю -- 

не спіць. Чуваць, як на баране топчацца. Дзень 
чакаю, другі, трэці -- усё дарэмна: не спявае. 

«І праўда, што ганарлівая птушка, -- урэшце зга- 
дзіўся я з паляўнічым. -- І хлеў, здаецца, прастор- 
ны, а душы, выходзіць, цесна? Яму зараз падавай 
усе навакольныя лясы, пералескі, шырокія палі з 
чарнеючымі на іх праталінамі». 

-- Ну што ж, -- кажу, расчыніўшы насцеж ва- 
роты ў хляве, -- да вясны датрымаў, а зараз на 
ўсе чатыры бакі адпраўляйся. Толькі глядзі, мне 
не пападайся. У лесе ўжо некалі будзе разбірацца: 
дзе свой, а дзе чужы. 





Важдацца -- доўга займацца якой-небудзь 
справай. 
Жэрдка -- доўгі, тонкі, ачышчаны ад галля 





ствол дрэва. 


м 


. Як паводзіў сябе падранены цецярук? Чаму? 
. Што параіў паляўнічы? Чаму не паслухаўся яго 
гаспадар? 

4. Як вы разумееце выраз «І хлеў, здаецца, прастор- 
ны, а душы, выходзіць, цесна»? 

5. Якія змены адбыліся ў паводзінах цецерука ў кан- 
цы сакавіка? Якое рашэнне прымае гаспадар? 

б. Прачытайце апавяданне самі сабе, падзяліце яго 
на часткі і прыдумайце да іх загалоўкі. 

7. Падрыхтуйце пераказ апавядання па плане. 


ў 1. Чым усхвалявала вас апавяданне? 


о? 

Восень 
аны Якуб Колас 


Пуста ў лузе. Толькі стогі 
Парыжэўшыя стаяць 

Ды шпакі каля дарогі 
Цэлы дзень адно крычаць. 


Грэчка зжата. Гола ў полі. 
Жыта звезена даўно. 
Толькі плаваюць на волі 
Кучы хмар, як валакно. 





Дожджык сее беспрастанку; 
Вецер свішча так, як звер... 
Колькі лужын каля ганку! 
А гразі, гразі цяпер!.. 


Ссохлі травы, усё павяла. 
Слоць, плюхота, холад, цьма. 
Эх, скарэй бы закрывала 
Зямлю чорную зіма! 








ў ] Беспрастанку -- увесь час. 
Слота (елоць) -- вадкая гразь на зямлі, на да- 
рогах. 


Плюходта -- дрэннае, дажджлівае надвор”е. 
р , р 








1. Якім настроем прасякнуты гэты верш? З якім па- 
чуццём піша паэт пра восень? 


Ф 

. Якія асеннія краявіды паўстаюць перад вачыма ў 


час чытання твора? 


. Супастаўце прыкметы восені, апісаныя аўтарам 


твора, з тымі, якія вы заўважылі. Што ў іх агуль- 
нае, а што рознае? 


. Колькі малюнкаў можна было б намаляваць да вер- 


ша? Апішыце іх, карыстаючыся словамі з тэксту. 


. Выберыце з верша ўрывак, які вам найбольш па- 


дабаецца, і падрыхтуйцеся да выразнага чытання. 


Што за дождж? 


Эдуард Шым 


Што за дождж у лесе пры ясным небе і соней- 
ку? Вось ён шэпча. Вось ён па траве барабаніць і 
шчоўкае... А ніводнай кропелькі не відаць. 

Спелая рабіна асыпаецца памаленьку. Падаюць 
ягадкі і шалясцяць, быццам маленькія кроплі. 

З дуба жалуды падаюць. І яны шчоўкаюць па 
траве, быццам буйныя цяжкія кроплі. 

Ураджайны дождж. 


“ЕН 
Ф [з 


. Знайдзіце ў тэксце словы, якія паказваюць дождж 


ж 


Якая пара года апісана ў творы? 
Што за дождж бывае восенню ў лесе пры ясным 
небе і сонейку? 


як жывую істоту. 


. Ці даводзілася вам бачыць такі дождж? 
. Намалюйце да тэксту карціну словамі. 

ЛІЧЫЛКА 


Гародніна 
і садавіна 
з восеньскага 





лімузіна: 

грушы, морква, 
кабачкі, 

слівы, бручка, 
буракі, 

бульба, яблыкі, 
хурма, 

гарбузы. 

І ўсё -- дарма. 
Дзеці, вы сказаць павінны: 
што -- гародніна, 
што -- садавіна? 








зана 2 а : 
ў ў Лімузін - легкавы аўтамабіль з закрытым ку- 
завам, забяспечаным шкляной перагародкай. 








Лясная балбатуха 
Рыгор Ігнаценка 


Ляцела Сарока ні блізка ні далёка, доўгім хвас- 
том трэсла, лясныя весткі несла. 

А на прылессі Сойка жалуды на зіму запасала. 
Садзілася на галінку дуба, выбірала самы спелы і 
несла на пасеку. Там запіхвала яго ў мяккі мох і 
вярталася зноў на дуб. 

Убачыла гэта Сарока і ў крык: 

-- Паглядзіце, Сойка жалуды хавае! Жалуды Сой- 
ка хавае! 

Немы крык не спадабаўся Сойцы. Яна кінулася 
да Сарокі, але дзе ты яе дагоніш. Паганялася за 
Сарокай ды ў рыжую крону дуба нырнула, каб ад 
даўгахвостай балбатухі адчапіцца. 

Паляцела Сарока далей. 

Бачыць, Вавёрка хатку на хвоі ладзіць. І давай 
сакатаць: 

-- Паглядзіце толькі, што за клапатуха! Дзе тыя 
халады, а яна ўжо хатку да зімы рыхтуе! 


ынынаў 
ай. 


асла 


ЗК і у З 
шы - а ань 
"У. асанна а. 
уа” ў: це, 


- -” сара 


«а 

Давялося Вавёрцы спыніць работу, схавацца ад 
балбатухі. Бяды не абярэшся, калі ястраб пачуе ды 
завітае сюды. 

Бачыць Сарока, што Вавёрка некуды знікла, па- 
ляцела да цяністай крынічкі, каб вады напіцца. 
Зірк, а каля нары Барсук ляжыць. Тлусты та- 
кі, гладкі. Перад зімовай спячкай лёг на сонейку 
пагрэцца, задрамаў. Сарока як загарлапаніць на 
ўвесь лес: 

-- Барсука нехта забіў! Нехта Барсука забіў! 

Пачуў Барсук гэты лямант ды хуценька ў на- 
ру -- далей ад балбатухі. 

Пакруцілася Сарока каля цёмнай барсуковай на- 
ры і паляцела далей. 

Якраз Заяц на асеннюю палянку выбег. Ужо на 
зіму пачаў пераапранацца: ногі і жывот пабялелі. 
Убачыла яго Сарока і зноў вэрхал падняла: 

-- Ваяц у белых штанах і ў белай кашулі! Глянь- 
це, Заяц у белых штанах і ў белай кашулі! 

Заяц, доўга не думаючы, скок у чырвоны асін- 


нік -- толькі яго і бачылі. 
Кінулася Сарока туды-сюды -- няма Зайца. І да- 
лей паляцела -- доўгім хвастом затрэсла, лясныя 


весткі панесла. 

Усюды яна, Сарока, бывае, усё бачыць і ўсё знае. 
Ды толькі заўсёды здзіўляецца: чаму яе балбатухай 
называюць! 

Цяжка самой здагадацца. Можа, вы падкажаце? 

Прылёссе -- месца каля лесу, звычайна парос- 
лае дробнымі дрэвамі і кустамі. 
Лямант -- моцны і працяглы крык. 
Вэрхал -- крык, шум. 


Ф 








м 


(63) 


(ё); 


. Які настрой выклікае ў вас гэта апавяданне? 
. Пра якіх дзеючых асоб гаворыцца ў ім? 


Назавіце. 


. Чаму звяры хаваліся ад Сарокі? 
. Якія словы і выразы ўжывае аўтар, паказваючы 


дзеянні Сарокі? Зачытайце. 


. Як вы ставіцеся да дзеянняў сарокі? 
. Чаму Сароку балбатухай назвалі? Пацвердзіце 


словамі з тэксту. 


. Разгледзьце малюнак. Якую частку тэксту ён ілю- 


струе? Зачытайце. Якія яшчэ ўрыўкі тэксту вы ха- 
целі б праілюстраваць? 


. Падзяліце твор на часткі згодна з планам. 


План 
1. Сарока і Сойка. 
2. Сарока і Вавёрка. 
з. Барсук і Сарока. 
4. Сустрэча Сарокі з Зайцам. 


.- Прачытайце тэкст па частках. 
. Выберыце тую частку, якая вам найбольш спада- 


балася, і падрыхтуйцеся пераказаць яе блізка да 
тэксту. 

СКОРАГАВОРКА 


Апранае грак 
Чорны-чорны фрак. 
Будзе дырыжорам 
У сарочым хоры. 








Фрак -- пінжак асобага 
пакрою. 











Восень шыла сарафан 











Міхась Даніленка 


ч Й А 
А Й... 


Задумала Восень сабе абнову па- 
шыць... І перш за ўсё выбрала зала- 
цістыя і чырванаватыя колеры: яны 
ёй больш да твару. Ціха хадзіла па- 
лямі, пералескамі і падбірала сабе на 
сарафан то трохі чырвані, то зала- 
цінак, што свяціліся ў лістоце дрэў. 
І асіны, і грушы ажно чырванелі ў 
прамянях ціхага сонца. А клёны і 
бярозы залаціліся сваімі авецам! на 
ўзлессі. 

«Добра было б пацеркі падабраць», -- падумала 
Восень і ўбачыла рабіну. Гронкі яе наліліся чыр- 
ванню, цяжка звісалі долу. Чым не пацеркі? 

А потым Восень яшчэ збірала дробненькія сі- 
нюткія кветачкі верасу, сціплых бяссмертнікаў. 

А ў кужэльную касу сваю ўпляла трапяткія бе- 
лыя павуцінкі... 

-- Цяпер, здаецца, усё, -- сказала Восень і па- 
глядзела ў круглае люстэрка - шырокае азярцо. 


/ КужЭльны -- ільняны. 














-хМ 


з. 1. Што задумала зрабіць Восень? 

Ф 2. Якія колеры выбрала яна сабе? 

. Ці ўдалося Восені пашыць сарафан? Падмацуйце 

свае думкі словамі з тэксту. 

4. Знайдзіце словы і выразы, з дапамогай якіх аўтар 
малюе партрэт Восені. 

5. Складзіце свой слоўны малюнак да твора, выка- 
рыстоўваючы словы тэксту. 


о? 


ПРЫКАЗКІ 


е Гавары меней, думай болей. 
е Не хваліся пачаткам, а хваліся канчаткам. 
е Вясной пасееш - увосень збярэш. 
е Вясна багата кветкамі, а восень - пірагамі. 
е Увосень нават верабей багацее. 
Ф Прачытайце прыказкі. Падумайце, у якіх выпадках 
можна так сказаць. 

Іў а 7 г 


І ч 

Ь 7Х КРУРХ 
КАРАНІ 
убаба зацца ей 


Зак 


ХХЗЕХІ 
ЗЯ 


НАСА 





1. Калі і дзе адбываецца дзеянне? 

2. Што вырасцілі вучні на прышкольным участку? 
3. З якім настроем працуюць дзеці? 

47. Складзіце апавяданне «Збор ураджаю». 


г? Разгледзьце малюнак. Адкажыце на пытанні: 


Словы для выкарыстання: восень, прышкольны 
ўчастак, багаты ўраджай, гародніна, капае, выры- 
вае, носяць, бадзёры настрой, працуюць старанна, 
з ахвотай. 


ПРЫКАЗКА 


е Што аднаму цяжка, тое гуртам лёгка. 

Мядзведзь 
Уладзімір Дубоўка 


Набліжалася восень. Набліжалася і пара капаць 
бульбу. Трэба было адрамантаваць для гэтага ко- 
шыкі, сплееці новыя. Узяўшы лодку, я перабраўся 
на другі бок ракі Бірусы. Нарэзаў добрай лазы, 
аднёс у лодку. Пасля падумаў: «Дай прайдуся бо- 
рам. Можа, дзе знайду сенажатку някошаную. 
Для коз сена накасіць». Падняўся на ўзвышша. 
Іду. А напярэдадні, за гадзіны дзве, быў дождж. 
Тайгу ўсю прамыла, падмаладзіла. А на ўсіх пяс- 
чаністых дарожках паразмывала старыя сляды. 
Ідучы каля адной вывараці, бачу на пяску адбітак 
следу, нібыта лапця. Я, спачатку не звярнуўшы 
асаблівай увагі, крочу далей. Неўзабаве зноў бачу 
сляды, зноў лапці на пяску надрукаваны. Спыніўся 
я, пастаяў над гэтымі слядамі. Колькі жыву ў па- 
селішчы, не бачыў ніводнага чалавека, абутага ў 
лапці. Адкуль жа яны маглі ўзяцца ў тайзе? Калі 
прайшоў далей, бачу новы доказ таго, што лапатнік 
гэты -- мядзведзь. Я, значыць, іду якраз па гарачых 
слядах. Ад аднаго следу аж пара... Пастаяў я, па- 
думаў: «Нават звычайнай стрэльбы ў мяне няма з 
сабой, адзін кухонны ножык, якім лазу рэзаў. Зма- 
гацца, дужацца з мядзведзем у мяне сілы не хХо- 
піць. Не, пайду я лепш да сваёй лодкі ды дадому 
паеду». 

Павярнуў я з бору ў кірунку да ракі і іду ўзлес- 
сем. Глянуў на бор -- аж на ўзвышшы, на лясной 
прагаліне, стаіць мядзведзь ды, не раўнуючы, як 
фельдмаршал які. Правую лапу ўгору падняў, нібы 
на мяне паказвае. Я спыніўся. «Што рабіць? Уця- 
каць -- самая апошняя справа. Звер адразу за та- 
бой кінецца. Пайду на яго. Напалохаецца ды пачне 
ўцякаць сам». Іду. Мядзведзь ні з месца. Прайшоў 
далей -- мядзведзь хоць бы скрануўся. Падыходжу 
яшчэ бліжэй. 

Мядзведзь стаіць, як скамянеў. Я тады -- ку- 
ды ж мне дзецца? -- як гойкнуў: 

-- Ату, давай яго! 

Мядзведзь хоць бы што. Калі я прыгледзеўся 
лепш -- гэта гарэлы пень. Каб не тыя свежыя сля- 
ды, я на яго ўвагі не звярнуў бы. 

Каму, можа, смешна, а мне страху хапіла. 








/ І / Напярэдадні -- непасрэдна перад якім-небудзь 


днём. 
Вывараць -- вывернутае з карэннем дрэва. 
Лапаць -- сялянскі абутак, плецены з лыка, 


бяросты ці вяровак. 

Пасёлішча -- месца, заселенае людзьмі; вёска, 
сяло, пасёлак. 

Фельдмаршал -- вышэйшае вайсковае званне. 
Гойкаць -- вымаўляць, выкрыкваць «гой». 








2. Пра што вы даведаліся з апавядання? Ад чыйго 
імя вядзецца расказ? 

З. Што перажыў герой апавядання? Пацвердзіце 
словамі з тэксту. 

4. Прачытайце апошнія радкі тэксту. Які сэнс укла- 
дзены ў гэтыя словы? Як трэба паводзіць сябе 
перад тварам небяспекі? 

5. На колькі частак можна падзяліць тэкст? Прыду- 
майце загалоўкі да частак тэксту. 

б. Прачытайце апавяданне самі сабе і падрыхтуйце- 
ся пераказаць яго блізка да тэксту ад імя героя. 


9; 1. Што вы адчувалі, калі чыталі тэкст? 

ЗАГАДКІ 


Зухаваты гэты хлопча 
Анічога не патопча. 
Хоць па полі, па градзе 
Напрасткі заўжды ідзе. 


Уладзімір Паўлаў 


У шэры кажушок 
Апрануты дружок, 

А выпадзе сняжок -- 
Бялее кажушок. 


Мікола Маляўка 





Пад лісточкам, 
На кусточку, 
У чырвоным 
Каптурочку 
На гародзе 
Вырастала, 
Цуда-ягадкаю 
Стала. 





Уладзімір Мацвеенка 


Прачытайце. Ці дапамаглі вам малюнкі знайсці пра- 
вільныя адказы? 

2. Прачытайце ўголас і завучыце на памяць загадку, 
якая вам найбольш спадабалася. 


9, 1. Якія словы з'явіліся падказкай у кожнай загадцы? 

Лістапад 


Янка Купала 
















З буйных ліп і бяроз 
Лісты валяцца, 

Між павалаў і лоз 
Расвгыпаюцца. 


Шапацяць, шалясцяць, 
Залацістыя, 

Увысь галінкі глядзяць 
Пусталістыя. 


А як прыйдзе вясна, 
Усё адменіцца, 
І галінкі ізноў 
Зазяленяцца. 


гад,” с 


ась 


З сь 


- шк. сіыбў: ў. і А 

[ г Павал -- павалены лес, буралом. 








з. /.1. Які настрой навяваюць вам малюнкі восені ў вер- 
Ф шы Янкі Купалы? 
2. Знайдзіце ў тэксце словы, пры дапамозе якіх аўтар 
малюе восеньскія лісты, галінкі. 
з. Параўнайце першыя два чатырохрадкоўі з апош- 
нім. Што вы можаце сказаць? 
4. Стварыце слоўны малюнак да верша Янкі Купалы 
«Лістапад». 
5. З якім настроем трэба прачытаць апошняе чаты- 
рохрадкоўе верша? Чаму? 
б. Прачытайце верш уголас, захоўваючы інтанацыю, 
адпаведную настрою. 
7. Што аб'ядноўвае верш «Восень» Якуба Коласа і 
верш «Лістапад» Янкі Купалы? Вывучыце верш 
на памяць. 


аб ае О- 


ЧЫТАЕМ, АБАГУЛЬНЯЕМ, ПРАВЯРАЕМ СЯБЕ 
ПА РАЗДЗЕЛЕ «ВОСЕНЬ, ВОСЕНЬ ЗАЛАТАЯ 
СЕЕ РАДАСЦЬ НА ЗЯМЛІ...» 


1. Назавіце прыродныя з'явы, пра якія вы чыталі ў апа- 
вяданнях і вершах гэтага раздзела. Падмацуйце свае вы- 
казванні чытаннем урыўкаў з тэкстаў. 

2. Назавіце аўтараў наступных паэтычных радкоў: 

а) «Колькі радасці, уцех, 
Лес гамоніць рэхам»; 

б) «Вось і лета сышло, 
Адспявалі калоссі, 
Цяжка нам заўважаць 
Як з'яўляецца восень»; 

в) «З буйных ліп і бяроз 
Лісты валяцца». 

З. З якіх твораў узяты ўрыўкі: 

а) «Прыносіць мне неяк восенню сябар падраненага 
цецерука»; 

б) «Мядзведзь стаіць, як скамянеў»; 

в) «Ляцела Сарока ні блізка ні далёка, доўгім хвас- 
том трэсла, лясныя весткі несла». 

4. Знайдзіце ў раздзеле творы, у якіх гаворыцца пра 
раннюю восень. Падрыхтуйцеся да выразнага чытання 
ўрыўкаў з твораў, якія вам асабліва спадабаліся. 

5. Стварыце словамі малюнкі аднаго восеньскага дня. 
Раскажыце пра гэта, каб усім было цікава вас слухаць. 

б. Падумайце і скажыце, у якім з тэкстаў раздзела толькі 
паведамляецца аб прыродзе Беларусі, а ў якім аўтар дзе- 
ліцца сваімі назіраннямі. 

7. Успомніце творы, да якіх зроблены гэтыя малюнкі. На- 
завіце іх. 

